

॥ श्रीः ॥

॥ श्रीगुरुभ्यो नमः ॥

॥ श्रीताटङ्कप्रतिष्ठामहोत्सवचम्पूः ॥




कैलासाचलतो महीपधिगतः श्रीशंकराख्यां वहन्
जित्वा योऽस्त्रिलदुर्पतानि परितः षण्णां मतानामपि ।
कृत्वा स्थापनमाशु काश्चिर्विलसच्छ्रीकामकोटीरिते
पीठे स्थापितवान्स्वशिष्यमपि नः गंभुः सुखायास्तु सः ॥

किं च—

लोकत्राणपरायणः करुणया स्वानर्हकूर्मादिमा-
न्वेषान्तोषयुतो विधाय बहुधा शैलूषवद्यः प्रभुः ।
क्षेमं चाक्षयमातनोत्रिजगनां संत्रासितानां परै-
वैकुण्ठः स महानकुण्ठमहिमा पायादपायात्सदा ॥ २ ॥

अपि च—

दोषात्कालकृतात्पराहतधियां निर्भक्तिकानां नृणा-
माविष्कृत्य निजं प्रभावमतुलं कारुण्यतः केवलम् ।
सद्भक्ति भवदुःखनाशनचणां याजीजनत्सा सती
चिते भातु सदापि मे भगवती मातास्त्रिलाण्डेश्वरी ॥



इदं च—

राजा द्वारवती जगद्रुवरैर्दत्तं प्रसिद्धं यह-

लुभ्द्वा यो विश्वदं समस्तविबुधैर्मान्यं महानैपुणीम् ।

साहित्ये सरसेऽवहच सदुपन्यासेषु शास्त्रेषु च

श्रीमान्सोऽनिशमान्तरे गणपतिः शास्त्री गुरुर्भातु मे ॥

एतच—

देवि त्वत्कृपयैव वक्तुमधुना किञ्चिद्यतेऽहं सुतः

भक्त्या केवलमत्र वाणि भवती मातानुग्रहाति चेत् ।

मे वाग्जन्म च संभजेत्सफलतामेतां कृतिं पश्यता-

मानन्दश्च भवेन चेद्विधिवधु स्यात्तेऽपवादो ध्युवम् ॥

अखिलाण्डनायिकायाः कलितं काञ्चीलसज्जगद्रुभिः ।

कर्णाभरणस्थापनमहमुद्दिश्याद्य कथयते किंचित् ॥ ६ ॥

तथा हि—

रम्यो माधवमाधवोज्वलमहागारवजालंकृतं

हारीभूतप्रदृधाहरिसरिचीर्थिः पवित्रैः परैः ।

युक्तं मुक्तनिवासयोग्यविभवं वित्तास्तिकैर्मण्डितं

चोलेषु प्रथितं चकास्ति नगरं श्रीकुम्भघोणाभिधम् ॥

मासे मासे रचितमतुलं चोत्सवं विष्णुगौरी-

नाथादीनामितरनगरग्रामतो मोदयुक्तैः ।

द्रष्टुं प्रासैर्मनुजानिचयैः पूरिते राजमार्गे
यातुं यस्मिन्द्वचलवताप्याशु नो शक्यते हि ॥ ८ ॥

यस्मिन्कवेरतनुजातटभाश्रितं त-
त्सायंप्रगे प्रथितकर्मठविपबृन्दम् ।
आलोक्य वालिन इवैष च ऋश्यमूकः
के मेनिरे भुवि कलेविषयो न हीति ॥ ९ ॥

सत्योऽद्वाहरीनदी कृतरेखया य-
द्धाता कलेन विषयो नगरं तवेति ।
प्राबोधयत्किल पुरैव ततो विहाय-
तत्सर्वतः कलिरसौ कुरुते विहारम् ॥ १० ॥

कुम्भेशनागेश्वरचक्रपाणिश्रीशार्ङ्गधन्वादिमदेववर्यान् ।
योगीशवत्स्वान्तरिदं विधाय विराजते पुण्यनदीतटे यत् ॥

महामखारुये बृहदुत्सवे च
पुरे प्रतिद्वादशवत्सरं सुदा ।
निजां जनिं यत्र च सार्थयन्ति
तीर्थेऽतिपुण्ये कृतमज्जना जनाः ॥ १२ ॥

यत्किल, नाकमिव सहस्रनयनदर्शनीयविभवं, अलकापुर-
मिव धनपतिसेवितम्, रजतगिरिरिव कलेशमूर्ढन्यभूषितम्,

तु हिनगिरितटमिव सर्वमङ्गलाश्रयं निखिलनगरीशेखरीभूतं
बिराजतेराम् ॥

यत्र, श्रीराम्भोधिमिव अर्नरवत्राकरम्, लक्ष्मीजनकं च,
विन्ध्याटवीतलमिव विविधपुण्डरीकभास्वरम्, कनकभूधर-
मिव विबुधनिकानिवासालंकृतम्, गण्डीवधरमिव सन्ततध-
र्मोज्वलम्, असकृदागच्छन्ति संसेवितुं सकला अपि जनाः ॥

येन च, महेश्वरशरीरेणव विभूतिभास्वता, नारायणकटि-
तलेनेव पीताम्बरमनोहरेण, विघातपुरेणव सततवेदाध्ययन-
ध्वनिपवित्रितेन, नाकनायकेनेव अनिमेषलोचनदर्शनीयनिज-
महिमा, अधरीक्रियन्ते सकलान्यपि नगराणि ॥

यस्यै च, लङ्कापुरायेव पुण्यजनाधिष्ठिताय, निशीथाकाश-
तलायेव सदूणमण्डिताय, तापसहृदयायेव कलमषविहीनाय,
शारदशशितेजसे इव सुधोज्वलसद्याभिरामाय, स्पृहयन्ते
बृन्दारकबृन्दाण्यपि ॥

यस्माच्च, वासन्तपद्माकरादिव द्विजाल्यामोदकरात्, दिन-
मणेरित्व सन्मार्गराजमानात्, पङ्कजभूमुखचतुष्टयादिव सर्वदा
धरस्वतीविहारमण्डपभूतात्, कल्पमहीरुहादिव वाक्तिक्रता-
खिलफलवितरणचणान्, निखिलवैदिकलौकिककार्यनिर्वहण-
योग्यानि वस्तुनि नयन्ति देशान्तराणि ॥

यस्य च, मलयाचलस्येव चारुचन्दनबासितस्य, पाताळ-
पुरस्येव सज्जागमण्डलमण्डितस्य, वाराणसीनगरस्येव विश्व-

नाथविशालाक्षीशोभितस्य, नन्दनवनस्येव अनवरताखिल-
पुष्पसंपूर्णस्य, समागच्छन्ति सानन्दं सर्वे निवासाय ॥

यस्मिन्श्च, युद्धभूतल इव गजाश्वरथपत्तिनिबिडिते,
गन्धर्वनगर इव गीतवादित्रमनोहरे, वाल्मीकाश्रम इव
अजस्रबोधितश्रीरामकथाप्रमङ्गे, द्वारकानाथ इव सदानन्द-
लोकविलसिते, स्थितानि अतिकृपणेभ्योऽपि धनाकर्षणसम-
र्थन्यापणवृन्दानि ॥

यत्रोन्नतान्सहभवातटस्थान्
श्रीनारिकेलारुयतरुफलाढ्यान् ।

विलोक्य पान्थाः ब्रुते मरुदृधा
प्रभावतो भान्ति भृशं द्रुमा इमे ॥ १३ ॥

अपि च —

यत्र स्थिताः,
कावेर्याः पयसो रुचिः समधिका स्वर्गस्थनद्या इति
ध्रान्ति नाकनिवासिनां चिरभवां विध्वंसनाय द्रुतम् ।
मूलापीतकवेरजोदकपिमे श्रीनारिकेलाः फले
ज्वाहृत्याशु निवेदितुं सुरपुरं यान्तीति पन्येऽधुना ॥

पतिनिकटनिवासः शास्त्रलोकैकमान्यः
सततमपि सतीनां स्यादिति स्तं पतिं सा ।

जडनिधिमपि शीघ्रं प्राप्तुकामेव वेगा-
त्पवहति किल पूता सद्यजा यत्र मोदात् ॥ १५ ॥

किं च, एतादृशकवेरसुताधिकूलं विराजमानाः
मठास्त्रिचतुरा इह प्रथितकर्मठानां सदा
जपादिविधिचोदितं कलयितुं च कर्मादरात् ।

लसन्ति किल दर्शनक्षणविद्गम्भेतोमला

सुविल्वपनसादिभिः परिवृताश्च पुण्यद्रुमैः ॥ १६ ॥

एतन्मठद्वारदेशालंकारभूताः

पूतावातचलहलाभिधकरैरश्वत्थभूमीरुहा

हे लोका इह सद्यजामलपयः पूरे महापुण्यदे ।

स्नात्वा संसृतिघोरदुःखशमनं कृत्वा फलं जन्मनः

सद्यः स्त्रीकुरुतेति भान्ति कृपया संबोधयन्ती वनः ॥

अस्मिन्निस्तुलवस्तुविस्त्रुतवणिग्वीथीव्रजालंकृते

कावेर्या करुणालयेन कमलानाथेन कामद्रुहा ।

अन्यैश्चास्त्रिकभूसुरैः परिवृते पुण्ये पुरे तादृशः

श्रीमच्छंकरनामलोकगुरुराद् बाभाति रम्ये मठे ॥

श्रीमत्काञ्चिपुरीप्रसिद्धविलसच्छ्रीकामकोख्याख्यस-
त्पीटेशं प्रथितात्मवैभवयुतं चादौतविद्यागुरुम् ।

दिवकूलं कपराजदुत्तमयशोब्रातैः सदा भूषितं
श्रीमच्छंकरदंशकेन्द्रमनिशं कुर्वे मदीये हृदि ॥ १९ ॥

लोकावनार्थधृतमानुषरूपराज
चल्लीचन्द्रशेखरममुं सुकृतैकलभ्यम् ।
दैवे पुरेऽप्यसुलभं जनभाग्यरूपं
संसेव्य केचिदिह तं कृतिनो भवन्ति ॥ २० ॥

यथा, परमेश्वर इव कलाधिपालं कृतः, सत्याश्रयोऽपि न
विषादी नोन्मत्तशेखरः, रमापतिरिव सकलविद्वित्तकरोऽपि
न पुण्यजनशत्रुः, चतुर्गानन इव परमहंसोपरि विराजमानोऽपि,
न जडजातजातः, नाकाधीश इव सुमनोगणसेवितोऽपि, न
शतमन्युः, वाभाति ॥

यं च— जनकमिव तुच्छीकृतराज्यमपि न गृहाश्रमाभि-
लाषिणम्, वसिष्ठमिव आदृतब्रह्मावाक्यमपि न कौशिकशत्रुम्,
मनुमिव सकलवर्णाश्रमधर्मबोधनचणमपि न राज्यासक्तम्,
च्यासमिवावेदितपुराणपुण्यकथाप्रबन्धमपि नाविप्रकुलजातम्,
सादरं प्रणमन्ति सकला लोकाः ॥

येन च, पङ्कजपतिनेव द्विजचक्रामोदकारिणापि न कुव-
लयद्वेषिणा, धर्मेणेव सूर्यानन्दजनकेनापि न दण्डधरेण,
चहणेनेव शीतस्वभावेनापि न जडपतिना, यक्षेश्वरेणेव

महेश्वरबद्धप्रीतिनापि न किञ्चेरेक्षेन, विध्वंस्यन्ते विनतज्जन्ता न्तरस्थतमोगृन्दानि ॥

यस्मै च, भारतायेव धर्मविजयवृत्तान्तप्रकटनपरायापि न कृष्णचरिताश्रयाय, रामायणायेव सुमआलोचनमहितायापि न खरवधबोधनपराय, भागवतायेव, भगवन्महिमवर्णनोत्सुकायापि अस्त्रीकृतकुचेलवृत्ताय, देवीभागवतायेव वर्णित श्रीपरदेवतास्वरूपायापि न देवतान्तरमहिमासहिष्णवे, समर्पयन्ति सादरं बन्दनानि ॥

यस्माच्च, व्याकरणादिव प्रकृतिभ्यः तद्वितानि विधीयतोऽपि न पादाङ्गलोपकारिणः, कणादतन्त्रादिवानुमानसाधितेश्वरस्वरूपादपि न प्राधान्येनाङ्गीकृतागमप्रमाणात्, मीमांसातन्त्रादिव आविष्कृताखिलवैदिककर्ममर्मस्वरूपायापि फलदातृत्वेनाङ्गीकृतेश्वरात्, वेदान्तदर्शनादिव अद्वैतात्मस्वरूपनिरूपणबद्धदीक्षादपि अनाविष्कृतनाखिलकमतप्रक्रियात्, सर्वेऽपि स्वस्वसुकृतानुसारं सदुपदेशं गृह्णन्ति ॥

यस्य च, कैलासस्येव कलेशशिरोमणिभूषितस्यापि नदुर्बर्णाश्रयस्य, तुषारभूधरस्येव सर्वमङ्गलोत्पत्तिकारणभूतस्यापि अजडात्मनः, काञ्चनाद्रेरिव समस्तविवृद्धालयभूतस्यापि अचापलताभाजः, विन्ध्याचलस्येव विविधप्राणिजीवनहेतोरपि अनाश्रितविषधरस्य, अच्छाच्छ्रुयशच्छ्रुटाभिर्धवलीक्रियते निखिलं जगन्मण्डलम्

यस्मिंश्च, शारदगङ्गाप्रवाह इव निर्मलान्तरभास्वरेऽपि न स्वीकृतोन्मत्तशेखरे, सारस्वतज्ञार इव, स्वाक्ष्रितपापहरेऽपि नाप्रकटीकृतनिजस्वरूपे, यमुनापूर इव स्वसंचारपवित्रितभू-
वनपदेशेऽपि अनङ्गीकृतकृष्णचरित्रे, कावेरीप्रवाह इव समस्तजीवनदानचतुरेऽपि अखीकृतभङ्गे, सकलजनचेतांसि सन्ततं रमन्ते ॥

तत्त्वादशमहिमविराजमानेन श्रीजगदुरुहस्तार्बभौमेन हि,
आसेतोरपि चाहिमाद्रिशिखराद्यत्रागतानां मही-
देवानां प्रतिवासरं शशिकलाचूडस्य देव्यास्तथा ।
स्वाद्रब्नं च समूपपायसघृतापूर्पं निवेद्यादरा-
त्सर्वेषामपि यावदीप्सिततमं संदीयते भोजनम् ॥२१॥

सकलभुवनक्षेमाय दिवानिशमाराधितश्रीचन्द्रमौलीश्वर-
श्रीमहात्रिपुरसुन्दरीसुन्दरतरचरणाहणसरसीकहः श्रीजगदा-
चार्यवर्यः अवश्यानुष्टुयं पारायणपाठनपूजनादिकार्यं विना
अन्यं च समयं कच्चिदेकान्तस्थाने निजचेतश्चारुस्फटिकसिंहा-
सनारोपितसचिंदानन्दरूपपरमात्मस्वरूपः गमयेत्समोदम् ॥

अथ कदाचित्, तत्त्वादशमहिमालंकृतं श्रीलोकगुहवरं
श्रीजम्बुकेश्वरक्षेत्रनिवासिनः सर्वे महाजनाः समागम्य कुम्भ-
बोणनगरं श्रीपरमाचार्यदर्शनोचितफलनालिकेरादिमण्डितपा-
ण्यः श्रीमठमाटीकमानाः सुसमये श्रीलोकाचार्यसंनिधिमधि-

गम्य सादरं साष्टाङ्गं प्रणिपत्य, उत्थाय बद्धाजलयः तत्रैवा-
तिष्ठन् ॥

गुरुवरः— अपि कुशलं भवताम् ?

महाजनाः— कुशलमेव तत्त्वभवतामनुग्रहेण ।

गुरुवरः— श्रीजन्मनाथस्य श्रीमदखिलाण्डेश्वर्याश्चाभिषेका-
र्चनाराधनादिकं सर्वमपि निर्विघ्नमनुष्टीयते वा ?

महाजनाः— क्रियते यथाशक्ति ।

इत्यावेद्यानुक्षणं तेषां मध्ये धीरतरः लौकिकज्ञः कश्चिदयमे-
वास्मदभिप्रायाविष्करणस्य समुचितः समय इति निश्चित्य सद्यः
प्रणम्य, “अस्ति किञ्चिन्महास्वामिसंनिधौ विज्ञापनीयम्”
इति निवेद्य, गृहीततदाङ्गापुरःसरं वक्तुमपाक्रमत ॥

लोकाचार्यप्रथितगुरुणा श्रीमहेशांशभाजा
तस्यै देव्यै कनककलितं यच्चराजाच्चितं तत् ।

भक्त्या दत्तं भुवनसुखदं रक्ताट्क्युग्रं
देवी सापि स्फुरति महिता तेन चाद्यापि माता ॥

समस्तभुवनक्षेमैककालिताविर्भावायाः भगवत्या श्रीमदखि-
लाण्डेश्वर्यः तत्रभवच्छ्रीशंकरभगवत्पादाचार्यवर्यसमर्पितं ता-
द्दशं श्रीचक्रात्मकं ताट्क्युगलमधुना किञ्चिज्जीर्णं हश्यते,
नातिविलम्बेन तदुद्धारणमारचय्यानुग्राहा अखिला अपि
तालोकाः— इति ॥

एतद्वचनमाकर्ण्य श्रीगुरुवर्यः— ‘किमस्माभिरेव तज्जीर्णे-
द्वारणं कर्तव्यम्?’ इत्यपृच्छत् ।

तेऽपि एतद्वचनमाकर्ण्य संजातशङ्काः सविनयं साञ्जलि-
बन्धम्—‘न तथा निवेदनीयं श्रीमहस्वामिना’ इति विज्ञाप्य,
तत्ताट्टश्याः श्रीमद्विलाप्णेशवर्याः आदौ लोकक्षेमकृते कैला-
सादवतरता श्रीजगदुरुपरमाचार्येण यथाशास्त्रं स्वेनैव तत्ताट्टक-
प्रतिष्ठा कृता; ततः, मध्ये मध्ये यदा यदा किंचिज्जीर्णं भवति
तदा तदा श्रीकाञ्जीकामकोटिपीठाधिपेन ताट्टशपरमाचार्य-
शिष्यपरंपरागतेन प्राचीनाचार्येणैव समुद्घारितम् ॥

अथुनापि, माकीं षष्ठिसंवत्सरेभ्यः पूर्वं जीर्णमिदं ताट्टकद्र-
यमपि एतत्पीठाभिष्कृताचार्यवर्येणैवोद्धारितम्; अतः, तद्रिष्ये
एतत्पीठाभिष्कृतगुरुवराणामेवाधिकारः, नान्येषाम् । किं
वक्तव्यं माट्टशसामान्यजनानाम् । ‘तस्माद्वश्यमस्मत्प्रार्थता-
मञ्जीकृत्यानुग्राहा श्रीमहास्वामिना’ इति व्यजिज्ञप्तम् ॥

श्रुता वाचं श्रुतनगुरुणाप्येतदीयां तदानीं
मातुर्देव्याः सकलजगतां कार्यमेतत्पवित्रम् ।
आद्याचार्यैः कलितमपि चानुष्टितं पूर्वकाले
स्नेतत्पीठस्थितगुरुवरैः कार्यमेतत्त्वं भाति ॥ ४३ ॥

इत्थं विचिन्त्य जगती गुरुराद् तदानीं
तेभ्यः सुभक्तिभरितेभ्य इदं ह्यवादीत् ।

चिन्ताधिका न भवतामुचितात्र कार्ये
संकल्पयोग्यमिदमद्य चलेन्महेश्याः ॥ ४४ ॥


अपि च—

सिद्ध्येच्छीघ्रं चैतत्कार्यं श्वर्गिलाण्डनायिकाकृपया ।
भवतां संकल्पोऽस्मिन्माभूत्तत्कार्यमेवमेवेति ॥ ४४ ॥

इत्थं निवेद्य प्रसाददानेनैतानन्वगृह्णन् ।

तेऽपि सानन्दं प्रसादं गृहीत्वा, इतः प्रभृति सर्वदा सर्वे वय
श्रीमहास्वाम्यागमनसमयाकाङ्क्षिण एव भवाम इति बन्दनपूर्वकं विज्ञाप्य स्वग्राममयामिषुः ॥

इत्थं कृपाभरजुषा गणपत्यभिरुद्य
श्रीमहरोर्मृडवधूकरुणामिहेतोः ।
पञ्चापगेशकविना रचितेऽत्र चम्पू-
ग्रन्थे समाप्तिमगमत्स्तवकोऽयमाद्यः ॥



द्वितीयस्तबकः ॥

जगहुरुवरोऽथ स प्रथितवैभवाद्यो निजं
 प्रधानप्रधिकारिणं स्वकसमीपमाहूय तम् ।
 क्रमेण जययात्रया बहिरटाम ईशाङ्गया
 चलेदगतनूभुवो महितकर्णभूषोत्सवः ॥ १ ॥

इति श्रीचन्द्रमौळीश्वरः संकल्पयति, तस्माद्विजययात्रो-
 चितं सर्वमपि मावनं सज्जीकुलं, नातिविलम्बेन प्रश्नानोचित-
 सुमहूर्णोऽविनिर्णयतामिति समादिशत् ॥

सर्वाधिकारी, ‘तथैव सज्जीकरोमि शीघ्रं सर्वम्’ इति
 गृहीताङ्गः, स्वीयकार्यालयमासाद्य, सर्वषामपि निदेशकारिणां
 निकटे एवमाङ्गापयत् ॥

श्रीताटक्युगस्य किंचिदधुना जीर्णस्य तस्यार्थितः -
 शिष्यसूद्धरणाय भक्तिभरितैः श्रीदेविकेन्द्रो भृशम् ।
 कारुण्याकुलमानसः सपदि तत्संप्रार्थनासक्तहृद्भृत्वा-
 स्माच्च बहिः करिष्याति जयां यात्रां जनाव्रक्षितुम् ॥
 अतः, श्रीविजययात्रायोग्यसामग्रयः सकला अपि त्वरित-
 मेव सञ्चादा भवन्तु इति ॥

सृत्याः, पूर्वमेव सिद्धानि भवन्ति निश्चिलान्यपि साधना-
नीति न्यवेदयन्, सर्वाधिकारी, सद्यः, विपश्चिदपश्चिमैः
विजययात्रोचितं प्रशस्ततरं कमपि मुहूर्ते निश्चित्य श्रीजगद्गुरु-
संनिधावपि व्यजिज्ञपत् ॥

श्रीगुरुसार्वभौमोऽपि तथैव क्रियता मिनि अङ्गीचकार ॥

अथ, कदाचित्स्वीय श्रीताटङ्कप्रतिष्ठामहोत्सवकरणाय, श्री
परदेवतया प्रेरित इव, निखिलभुवनक्षेमंकरे शुभकरे मुहूर्तवरे,
श्रीजगद्गुरुवरः विजययात्रया स्वास्थानाच्छ्रीमठान्निर्गत्य तत्रैव
पट्टणे तदारघनार्थमहमहमिकया बहुषु शिष्यगणेषु प्रार्थयत्सु
सत्सु तत्रैव मासचतुष्टयं निवसन् यथोचितं सर्वानपि परि-
पूर्णमनोरथान् व्यतानीन् ॥

एतस्मिन्सप्ये समीपविलसद्ग्रामस्थिता आस्तिका

नीत्वा भेमकरं जगद्गुरुवरं ग्रामं निजं सादरम् ।

देशं नश्च नृजन्मसाधुविभवं चाचार्यपादार्चना-
त्कार्यं सार्थमिति स्वयं समुदितश्रद्धाभरेमेनिरे ॥३॥

ततः क्रमेण तत्तद्ग्रामादागतानां मूर्तिमङ्गक्तिश्रद्धे इवोऽज्ज्वलनां
प्रार्थयतां छात्रसार्थानां प्रार्थनामुररीकृत्य तद्ग्रामानलंकृत्य
तदिष्टानुसारं तत्र तत्र त्रीणि चत्वारि पञ्च षडिति दिनानि
च क्वचिदेकवारं क्वचिद्वारद्वयं कुत्रचिन्मासमेकं च व्यभूषयत ।

गुरुवररचितं तत्पूतमद्वैतभाष्यं
गुरुवरकुपयैव प्राप्यमित्यात्मभक्त्या ।

शरणमुपगतानां शुद्धचित्तोज्ज्वलानां
कहन गुरुवरोऽसावन्वगृह्णात्समोदम् ॥ ४ ॥

अपि च—

भक्तिपूर्वं कचित्साधु वर्णश्रभाचार-
योग्यो विभो बोधनीयोऽधुना ।
धर्म इत्यर्थितः शिष्यबृन्देन
सोपादिशहेशिकेन्द्रो दयावारिधिः ॥ ५ ॥

कुहचित्स्थले पवित्रे स्थितैकान्ते परे स्वरूपे स्वे ।
संलयमना गुरुराद् समाधिवृत्त्या व्यराजदखिलेभ्यः ॥

कचित्तत्र तत्र स्थितं राजमानं महेशं रमेशं गणेशं गुहं च ।
सहैवात्पशिष्यैर्गतो देशिकेन्द्रो मुदा सेवैषप्रकलृत्सोपचारः

कुत्रचित्सामान्यशास्त्राक्यार्थवर्णनेन अपरत्र निकटतटा-
टीकभानविनमत्पद्मदुवदुकूटेभ्यः तदुचितेन धर्मोपदेशेन इतत्र
स्वसेवनागतचण्डपण्डितषण्डवर्णितवाक्यार्थपरिशोधनेन च
परब्र पुण्यतोर्थयात्मया च समयमनैषीत् ।

एतस्मिन्संमये कुलकमागतप्राभवः अनघरत्नपरीक्षाचण्ड-
पाण्डितयुक्तः धर्मनिकर इव मूर्तिमान् आमध्यमलोकवि-

ख्यातनिर्मलयशोलंकृतः सकलजनस्थाध्यसदृत्तोज्वलः स्वशरी-
रदर्शनमावेणा विष्कृतमहापुरुषलक्षणः चेन्नगरीशेखरीभूतः
श्रीसदाशिवठाकराख्यः भूसुरवरः श्रीमद्विलाण्डेश्वरीताटङ्क-
प्रतिष्ठार्थी विजययात्रया बहिर्निर्गतः श्रीलोकगुरुशंकरभगव-
त्पादाचार्यवर्य इति कर्णाकर्णिकया श्रुत्वा एताहशे लोकक्षेम-
करे श्रीपरदेवताकैङ्कर्ये प्रधानभूतं श्रीताटङ्कपरिकाररूपं कार्यं
स्वेन करणीयमिति श्रीपराशक्तिसभृतनैसर्गिकभक्त्या धर्म-
कार्यसंजातश्रद्धया च सद्यः श्रीमदाचार्यचरणसरसिजसंसेवनो-
चितपरिकरेण साकं श्रीगुरुसंनिधिरधिगन्तव्य इति कृननिश्चयो
बभूव ॥

सद्यः स्वीयजनैश्च चेन्नगरान्निष्कर्म्य सद्भक्तिकैः
क्षेत्रं सद्गुरुभूषितं स्वयमगाच्छ्रीस्वामिनाथोज्वलम् ।
ज्ञात्वा श्रीगुरुसेवनाय समयं योग्यं सहेवागतै-
र्गत्वा तन्निकटं प्रणाममकरोत्सोऽयं प्रसादाप्तये ॥

आलोक्य तं प्रभुवरं दृढभक्तियुक्तं
मन्दस्मितोज्वलमुखः करुणाद्रदृष्टिः ।
नारायणस्मरणपूर्वमनुग्रहं तं
तस्मै व्यधादुरुवरः स महान्समोदम् ॥ ८ ॥

एवं प्रणम्योत्थिर्तं सदाशिवचरणारविन्दद्विघृतामन्द-
भक्तिभास्वरं सदाशिवाभिलाषिणं सदाशिवठाकराख्यं साज्ञ-

लिबन्धं तं शिष्याशिरोमणि स्वस्थमीपे समुपवेशयत् समुचिते
स्थाने भुवनगुरुसार्वभौमः ॥

गुरुवरः—अपि कुशलं सर्वेषाम्

सदाशिवः—लोकक्षेमदानैकबद्धदीक्षाणां तत्रमवतां अव्या-
जानुप्रहपात्रीभूतानां माट्ठशिष्यसार्थानां कथं अकृशलबार्ता-
या प्रसक्तिः ॥

गुरुवरः—किमिदानीं चेन्ननगरादेवागम्यते ।

सदाशिवः—तस्मादेव ।

श्रीगुरुवरः—श्रीचन्द्रमौलीश्वरदर्शनार्थमेव वा ?

सदाशिवः—श्रीमहाम्बामिनाभनुभ्रहं आज्ञां च लब्धुं च ।

श्रीगुरुवरः—श्रीचन्द्रमौलीश्वरप्रसादलाभेनैव अस्मदनुग्र-
होऽपि सिद्ध एव । नायमर्थः पृथक् प्रयत्नमपेक्षेत । सन्ततमस्म-
दभिमततरे सकलजनहितकरे सत्कार्ये प्रवृत्तिमासेदुषो भवाद-
शोऽपि आज्ञाकाङ्क्षा कस्मै अथवा आचार्यानुमतिपुराः सरमेव
कर्यमिति स्वीयशिष्यधर्मपरिपालनायेति भाति । भवतु, कं
विषयमुद्दिश्य ज्ञाप्रतीक्षा ।

सदाशिवः—(उत्थाय सप्रश्नयं सञ्जलिबन्धं च)

संकल्पं च विधाय तत्रभवता पूताखिलाण्डेश्वरी-
ताङ्कोद्धरणाय तन्यत इयं प्रख्यातयात्राधुना ।

सर्वेषां कुशलाय लोकगुरुरादस्थाने भृशं भास्वता
शिष्यव्रातकृतार्थनां करुणया स्वीकृत्य देव्याः कृते ॥
इत्थमाकर्ण्य लोकोक्त्या समुत्थितकुतूहलः ।
संपदां मे च सार्थकं संपादयितुमागमम् ॥ ९ ॥

श्रीगुरुवरः—अस्मिन्समये इदं कार्यमेवं करणीयमिति नास्माभिः संकलितः । किं तु प्राचीनचार्यसंप्रदायमनुसृत्य पुण्यक्षेवनिवासं पुण्यतीर्थस्नानं स्वामिदर्शनादिकं कार्यमुहिश्य बहिर्विजययावया प्रस्थितं साम्प्रतम् । यदिदानीमेव स्वीयं ताटङ्गप्रतिष्ठाकार्यं पूरणीयमिति श्रीपरदेवतायाः संकल्पः स्यात्, तदा तदपि चलतु इत्येत्र ममाभिप्रायः । श्रीताटङ्गप्रतिष्ठामहोत्सवकरणवद्धादैः लोकैः पुनः एतदर्थमेव विजययात्रास्वीकृतेति तत्र तत्र महानुद्घोषः कियते । तत्वं पुनरुक्तमेव ।

सदाशिवः—श्रीपराशक्तिसंकल्पानुगुणमेव कार्यसिद्धिर्भवेत् । न मादृशैः सामान्यजनैर्मनसाध्यन्यथाचिन्तयितुमपि शक्यते । अथापि तद्विषयं किमपि केङ्कर्यं विधातुं तत्रभवदीयशासनानुग्रहलाभाय श्रीमत्संनिधिं प्राप्नोऽस्मि । तदनुश्रोऽयं जन इति ॥

श्रीगुरुवरः—कीदृशं तत्केङ्कर्यम्?

सदाशिवः—श्रीमद्विलाण्डनायिकायाः श्रीताटङ्गयुगम्य तत्रभवदाज्ञानुसारं यथाशक्तिसम्बन्धिकरणरूपमेव ।

श्रीगुरुवरः—श्रीपराशक्तिरेव स्वकार्यपूर्तये भवन्तं प्रावर्त-
यदिति प्रतिभावि । एतादृशकार्यं सर्वदास्मान्निमित्तीकृत्य
भवाहशशिष्यसमूहेरेवानुष्ठेयम् । प्रकृतविषये इदमेव प्रधानं कार्यं
एतच निर्देवरलनिचयकल्पनीयतया तादृशरब्रपरीक्षाद्वेषण
भवतैव सम्यक् कर्तुं शक्यते ।

सदाशिवः—

नाहं सम्यक्कर्तुं पण्डित इति मे मतिस्तथापि तया ।
देव्यां सहजोद्भवया भवत्या कृष्टः प्रयत्नमिह करवै ॥

श्रीगुरुवरः—सन्ततविनयविभूषणस्य भवतः नेसर्गिक
एतायं व्यवहारः एतकार्यकरणे त्वमेवार्ह इति लोकाभिप्रायं
तिरोद्धुं कर्थं शक्यते । पूर्वं स्वयमेवागत्य प्रार्थनाकरणेन एत-
त्कैङ्कर्यं भवन्मुखेनैव स्वस्याः करणीयमिति श्रीजगन्मातुरभि-
मतोऽपि स्यादिति मन्ये । भवतु तथेवत्यन्वग्रहीत् ।

सदाशिवः—सद्यः श्रीजगदाचार्यचरणनलिनयोः प्रणिप-
त्यात्मुनैवास्मत्कुलं पवित्रमासीत्, अर्थश्च सार्थः, जन्म च मे
मफलम्, यस्मात् सत्सवपि वहुशिष्यगणेषु वदीयजन्मान्तरीय-
सुचरितनिचयैः एताहशपुण्यकैङ्कर्यं निर्वहणे श्रीपरमाचार्यानु-
ग्रहोऽपि लव्यः ।

श्रीगुरुवरः—भवाहशानामास्तिकशिखामणीनां आजान-
सिद्धगुरुदेवताभक्तिभूषितानां नैतहुर्लभम् ।

सदाशिवः—अधुनैव धन्योऽस्मि ।

श्रीगुरुवरः—अस्मात्प्रतिनिवर्तनसमये श्रीजम्बुनाथक्षेत्रमा-
साय श्रीजम्बुनाथसिलाण्डेश्वरीदर्शनादिकं विधाय तत्पूजक-
मुखेन ताटङ्गयुगलभपि यथापरिष्करणयोग्यं सम्यक् वीक्ष्य
सौकर्यानुसारं गम्यतामित्यवादीत् ।

सदाशिवः—गृहीतः शिरसा श्रीमदनुग्रहः इति सधारामं
प्रसादं गृहीत्वा प्राप्तानुज्ञो वहिरत्यासीत् ।

तत्र स्थित्वा दिनयुगमय श्रीजगदेशिकेन्द्रा-
दासानुज्ञो विमलसरितालंकृतं सह्यपुत्र्या ।
क्षेत्रं ताटङ्गलषितफलदं जम्बुनाथीयमाप्य
श्रीमच्छम्भुं व्यनमदसिलाण्डेश्वरीं दिव्यमूर्तिम् ॥

निवसन्दिनमेकमप्त्र मोदा-
दपि ताटङ्गयुगं निर्राक्ष्य सम्यक् ।
स्वपुरं प्रतिपद्य चाम्बिकाया-
अतनोद्यतमसौ हि पुण्यकार्ये ॥ १२ ॥

अथ गुरुवर एष क्षेत्रवर्याण्यटन्स्वै-
विनयभरितशिष्यैः प्रार्थितो भक्तिपूर्वम् ।
कुतुकजलधिमथान्सर्वलोकान्वितन्व-
अभजदतिविशालं क्षौमसालं पुरं तत् ॥ १३ ॥

तत्र च दक्षिणदेशेशेखरीभूतः सहजसंजातश्रीगुरुचरणसरो-
जभक्तिः प्राकृतश्रीमदाचार्यवर्यव्यासपूजापरिचर्चालित्वश्रेयोऽ-
भिवृद्धिः स्वशासनाधीनीकृतहेशीयजननिकरः प्रवर्तयिता
गोष्ठीनां भग्रगण्यो धैर्यशालिनां श्रीमदात्मनाथक्षेत्रालंकार-
भूतः एकान्ननामा शिष्यशिखामणिः श्रीजगदाचार्यपादसरोज-
मूलमाश्रित्य कृतानेकप्रणासपूर्वकं एतद्वार्षिकश्रीव्यासपूजामहो-
त्सवः श्रीमदात्मनाथक्षेत्र एव विद्याय तत्रत्याः सर्वेऽपि अनु-
ग्राहा इति प्रार्थयांचकार ।

श्रीगुरुवरः—एतादृशकार्यनिर्वहणथमः प्राग्नुभूतचरः भ-
वता अतः नाधिकं वक्तव्यं श्रीवन्द्रमौलीश्वरसंकल्पानुसारं
भवदिव्यविद्धिर्भवेदिति प्रसादं दत्वान्वप्रहीन् । सोऽपि महता
मोदेन स्वं ग्राममासाद्य पूर्वमनुभूततया श्रीपूजाब्राह्मणसमा-
राधनादीनां योग्यं यथत्करणीयं तत्कर्तुमारभत ॥

अथ गुरुवर एष क्षौपसाले जनाना-

मभिमतमनुसृत्य स्वल्पकालं च नीत्वा ।
गमनसरणिमध्ये ग्राप्य किंचिद्विलम्बं

विमलमभजदाशु वात्मनाथस्थलं तत् ॥ १४ ॥

तत्रस्थाः शिष्यवर्गाः गुरुवरचरणे प्रार्थयन्भक्तिपूर्व
कार्याचार्यवर्येहशरदिमहितापुण्यदासेवितृणाम् ।
भेत्रेऽस्मिन्नात्मनाथक्षपितकलिमले पूतपूते मनोङ्गे
कृत्वा ताँ व्यासपूजां कलय जनचयान्धन्यधन्यानिहस्यान्

ततः एकाम्राख्येन शिष्येण स्वनिवासाय सज्जीकृतं समुचितं स्थानं अधिगम्य तद्दिनकल्यमखिलमपि नियममन्वति-
ष्ठाचार्यवर्यः ।

अन्येद्युर्लसदात्मनाथसदने श्रीव्यासपूजाकृते

बाह्ये बातपुरीश संनिधिगते रम्ये महामण्डपे ।

जातीचम्पकमल्लिकादिकुसुमैः सम्यकृतालंकृति-

स्थानं मञ्चुतमं सुगन्धभरितं सज्जीकृतं चोषसि ॥१६॥

श्रीलोकगुरुशेखरोऽपि प्रातः चतुर्थघण्टासमये उत्थाय
तद्दिवसकरणीयं स्वीयं विशेषानुष्ठानमखिलमपि यथाविधि
परिसमाप्य सार्वाद्यमघण्टासमये तत्तद्राजस्थानाथासंप्रदायं
सोपहारं प्रेषितैः तद्प्रतिनिधिभिः श्रीगुरुवरचरणसरसिजयुग-
लसहजभवभक्तिगरिमहादगुणसमाकृष्टागतप्रभुतलुजनिकरैश्च
तत्क्षेत्रं परितो विराजमानेभ्यो ग्रामसहस्रेभ्यः अत्यद्धुतम्
अतिपवित्रतमं श्रीव्यासपूजामहोत्सवमालोक्य जन्मसाफल्यं
संपादनीयमिति समायातैः बहुजनसमूहैः निरन्तरं कवचिते
तत्क्षेत्रे राजकीयप्रधानाधिकारिभिः महता श्रमेण प्रदर्शितमा-
गेण मन्दं मन्दं श्रीचन्द्रमौल्लीशसदनात् आत्मनाथालये सन्य-
गल्कृतं पूजामण्डपं प्रतिपद्य पूर्वं तत्तदेवस्थानादागतदेवताप्र-
सादान् यथाक्रमं परिगृह्णा तदनुपूजामुपक्रम्य विधिवद्यतानीन् ।

सर्वान्व्यासमुखानुषीलिजगुरुन्संपूज्यभक्त्या भृशं

श्रीमदेशिकराङ्गुपागतजनान्दूरात्प्रसादेष्यथा ।

आलोक्याशु कृपारसाद्रितमहापूतस्वदृष्ट्या मुदा

प्रादाच्छिष्यगणस्य सर्वफलदं व्यासप्रसादं तदा ॥ १७ ॥

इत्थं यथावदस्विलान्यपि तत्र कृत्वा

श्रीचन्द्रपौलिविलसत्सदनं च तस्मात् ।

आगत्य पूजनमथाकलयच्छशाङ्क-

चूढस्य सर्वजनतापरिसेव्यमानः ॥ १८ ॥

ततः, रात्रौ सार्षसमग्रण्टासमये श्रीमदात्मनाथदर्शनाय
सपरिवारः प्रतस्थे श्रीलोकगुरुवरः तत्र प्रधानाधिकारिणा
सभक्तिश्रद्धमुपर्यमाणः पूर्वे श्रीविज्ञेश्वरं संसेव्य पथात्
कैलासमिव सविलासं बालदिनकरनिकरविराजमानदीपमाला-
मणिष्ठं पुरोमण्डपमासाद्य भगवन्तं कहणानिधि सुन्दरतरमि-
न्दुशैखरमन्तर्ध्यात्वा एवं स्तोत्रमुपाक्रमत ।

यथा तव हशा विभो भवजदुःखहन्त्यातनो-

विलोक्य सदनुग्रहं गिरिशवातपूरीशितुः ।

तया स दयया कदा महितयात्पनाथप्रभो

निरीक्ष्य वितनिष्यसे जनमिमं कृतार्थं भृशम् ॥ १९ ॥

अपि च,

असंख्यसुरकोटिषु प्रविलसत्स्वपि त्र्यंबक

त्वमेव शरणं भग्नेति च विहाय सार्वान्सुरान् ।

गतं निकटमद्य मां त्यजसि चात्मनाथेश चे-

द्वजेयमितरं कथं भवति वा दयालुश्च कः ॥ २० ॥

किं च,

शंभो वातपुरीश्वरेण गदितां श्रीपाण्ड्यमुहिश्य तां
वाचं पालयितुं विधाय सकलान्क्रोष्टन्हयानुत्पान् ।

गत्वा तद्विलसदूषैः सह मुदा वेदाश्वमारुद्य च द्रा-

क्तस्मै तुरगान्विभोर्पितवतः किं दुष्करं स्यात्तत्र ॥ २१ ॥

ततः सकलभुवनजननीं योगाभिकानाङ्गीं श्रीभगवतीं
अन्यान्यपि देवतानि यथा संप्रदायं संसेव्य श्रीचन्द्रमौलीश्वर-
निवासगोहमभजत् ।

अपरेत्युः प्रभृतिपञ्चषदिनानि देशान्तरादागतपण्डितमण्ड-
लीभ्यः शास्त्रवाक्यार्थवर्णनसदुपन्यासादिकं च विधाय स्वग्रामं
प्रतिजिगमिष्यन्विदुषः क्रमेण तत्तदुचितमर्यादानुग्रहदानपुरः सरं
प्रैषिषदाचार्यवर्यः ।

अथ प्रतिदिवसमपि प्रातः पञ्चमघण्टासमये श्रीजगद्गुरु-
सार्वभौमः आलये यत्र देशे लोकोद्घारणार्थं करुणया श्रीपर-

मेश्वरः दक्षिणामूर्तिरूपमधिगम्य निवसन् पुण्यशालिभ्यः
शिष्येभ्यः स्वयं तत्त्वोपदेशमकार्षीन् । नाहशं पूततमं श्रीकुन्द-
वृक्षमूलं प्रतिपद्य काष्ठवद्विराजमानः एकान्ते अष्टमघटावधि
किमपि तत्त्वं ध्यायन् समयं नीत्वा श्रीमद्द्वैतवेदान्तभाष्यपठ-
नाय सन्नद्धानामास्तिकशिष्यसार्थीनां प्रार्थनया निशिततरनि-
यमपूर्वकं तत्रैव दशगण्टापर्यन्तं तेभ्यो भाष्योपदेशं विद्याय
तद्दनु, क्रमेण श्रीमदात्मनाथादिदर्शनपूर्वकं स्वसद्दनं संप्राप्य
श्रीचन्द्रमौलीश्वराराघनतत्परोऽभूत् ।

इति स कुतुकमस्यामात्पनाथीयपुर्या
भुवनगुरुवरोऽसौ सन्ततं वीतविघ्नम् ।
कलितनियमबृन्दो ध्यातत्त्वस्वरूपः
समयमगमयद्धि स्वीयशिष्यप्रपूज्यः ॥ २२ ॥

इत्थं कृपाभरजुषा गणपत्यभिरूप-
श्रीमद्दुरोष्टवधूकरुणामिहेतोः ।
पञ्चापगेशकविना रचितेऽत्र चम्पू-
ग्रन्थे समाप्तिमगमतस्तवको द्वितीयः ॥ २३ ॥

तृतीयस्तबकः ।

एकाम्रनाम्ना भृशभक्तिभाजा

शिष्येण मासद्वयमादरेण ।

आराधितो लोकगुरुत्तमोऽसौ

श्रीरामसेतुं प्रति यातुमैच्छत् ॥ १ ॥

सद्यः श्रीजगदुरुवरः सर्वाधिकारिणमाहूय भावि महोदय-
पुण्यकाले सेतुस्थानमपि लभ्येतेति प्रतिभाति तस्मात् श्वः
विश्वरूपयात्रानन्तरं दक्षिणाशामुखेनैव विजययात्रा कार्या
सज्जीक्रियन्तां सर्वाण्यपि साधनानीति समादिशत् ।

सर्वाधिकारी तथैवेति तदाङ्गां शिरसि कृत्वा सज्जीकृतवान्
सर्वमपि ।

अन्येद्युर्नगरप्रदक्षिणकृते श्रीदेशिकेन्द्रो भृशं

शिष्यैरर्थित आत्मनाथचरणं संसेव्य पूर्वं ततः ।

एकाम्रादिपशिष्यलोकलषितं संपूरयन्तन्निशि

प्रातः प्रस्थितवान्निजैः परिजनैः श्रीरामसेतुं प्रति ॥

खेनैवागतभक्तशिष्यनिवहः श्रीदेशिकेन्द्रस्ततः

रामस्थापितविघ्नराजपहितं क्षेत्रं प्रपद्यामलम् ।

स्थिता वासरयुग्ममत्र कुतुकात्संसेव्य विघ्नेश्वरं

देवीपत्तननामकं प्रतिययौ क्षेत्रं प्रसिद्धं ततः ॥

आदिसेतुरित्याजगन्मण्डलं विख्यातं भगवता श्रीरामचन्द्रेण
निर्विन्नं पौलस्त्यस्य विजयाय सिन्धुतीरविरचितश्रीनवप्रहदेव-
तापूजनं आतुषारगिरिशिखरात् अनवरतागतजननिकरनिवि-
डितं तत्क्षेत्रमासाद्य श्रीजगदाचार्यवर्यः स्वपूर्वाचार्यानुष्ठित-
क्रमानुसारं नवप्रहपूजादिकं यद्यत्तत्र कर्तव्यं तत्तद्यथाविवि-
विधाय दिनमनुसमुद्रल्लानपवित्रान् तत्क्षेत्रवासिनः स्वकृतसुव-
र्णदानवर्षणेन अतिमहत्यानन्दसागरे निमज्जयामास ।

स्थित्वादिसेतौ जगती गुरुत्यमः

स्लानादिकं सर्वमपि स्वकृत्यम् ।

कुत्सानयत्तत्र दिनत्रयं हि

विशुद्धचेता निखिलैश्च सेव्यः ॥ ४ ॥

ततः प्रस्थितोऽतो जगदेशिकेन्द्रो

विलम्ब्याधीमार्गे त्रयं वासराणाम् ।

अगादनितिकं द्राक् स रामेश्वरस्य

प्रशस्तैः समस्तैः स्वशिष्यैरुपेतः ॥ ५ ॥

तदानीं वहोः कालादारम्य तत्रागतजननिचयसातन्दव-
र्णितश्रीजगदुर्गेश्वरगुणगणसमाकर्णनसंजातहृष्टभक्तिप्रेरित-
सिषेविषाक्षहितैः कदा गमिष्यन्ति श्रीजगदुर्गचरणाः कदा वा
वयं च तदर्शनेनात्मानं कुलं च पवित्रीकुरुमः कदा वा तदीयस्थ-
दुपदेशश्रवणेन अस्मादपारात्संसारपारावारात् उत्तराम इति
वहुविधचिन्तया सन्ततं सादरं चातकबृन्देनेव पयोदनिकुरुम्बं
तदागमनं प्रतिपालयद्विः तत्त्वगरसीमान्ते माकीं क्रोशदशक-
दूरे बिराजमाने विनेश्वरालये पूर्वमेव सज्जीकृतकरितुरगछत्र-
चामरवायादिविरुद्धपूर्गकुरुमभमालानालिके कदलीफललिकुच-
फलादिमङ्गलद्रव्यभास्वरस्वकरैः श्रीगुरुचरणागम रमार्गमावृत्य
निष्ठुद्विःनिखिलै रामेश्वरवास्तव्यमहाजने तदेशागनस्य श्रीजग-
दुर्गमहात्मामिनः पर्णकुरुम्भप्रदर्शनहारसमर्णपूर्वकं चरणनलि-
नयोः अकारिषत नमांसि ।

ततः उत्थाय, उत्तमचामीकरचाहुरुचिपरिहसनपदुतरशरीर-
शोभाभरेण निजकलेवराच्छादित॥चिन्त्यामूलयात्यद्वृतपीताम्बर-
भास्वरतेजः पुञ्जेन चाच्छादिताग्निलिंगन्तप्रदेशं निसर्गनिस्सर-
त् करुणाप्रवाहा दीर्घभूतदिव्यकटाक्षालंकृतं श्रीजगदुर्गशिरोमणि-
मालोक्य क्षणमानन्दसागरनिमग्नाः सर्वेऽपि चित्रलिखिता-
इव निष्पन्दावयवाः अस्वाधीनचित्ताश्च वभूवुः ।

गुरुत्तमस्ततो महान्सुचित्तभक्तसंतर्ति
सुधाक्षरीकिरत्कटाक्षवीक्षणेन सादरम् ।

निरीक्ष्य पावनां च तां विधाय मोदवारिधौ
न्यपञ्जयत्तदा सुधांशुशेखरावतारभाक् ॥ ६ ॥

क्रमेण च महाजनागुरुवरं ज्वलदीपिका
सहस्रविलसन्महानगरवीधिमार्गेण ते ।
अनैषुरखिलार्चितं प्रथितरामनाथालय
प्रदक्षिणपुरस्सरं महति सज्जिते सद्गृहे ॥ ७ ॥

तस्मिन्यहार्दासनराजमानं
श्रीदेशिकेन्द्रं प्रणिपद्य भक्त्या ।
संतिष्ठते सर्वजनाय सोऽयं
दत्त्वा प्रसादं स्वगृहं वै नैषीत् ॥ ८ ॥

अन्येत्युः श्रीभुवनगुरुराद् तत्र विराजमानवृण्यतीर्थेषु यथा-
विधि रूपात्वा तत्र तत्रागतवेदिकभूसुरवृन्देभ्यः कलकराङ्कव-
पीतास्वरादिदानेनालिप्तसुरोद्यानविद्योतमानकल्पमहीरुहः अ-
न्ततः श्रीरामनाथसंनिधौ देवीप्रथमाने सकलप्राणिदुर्कर्म-
जनितदुरितसंततिनिःशेषनिर्मूलनबद्धकङ्कणे अग्नितीर्थ इति
नाम्रेव स्वसिन्नस्तानां समस्तपापलालानां भस्मीकरणे दक्षो-
ङ्गमिति स्पष्टमावेदयति प्राक्यां भास्वति पयोनिधावपि विधि-
वत्स्त्रात्वा तत्रापि स्वर्णपीतास्वरादीनि समर्थं वेदिककुलेभ्यः
स्वनिवासस्थानमवाप्य श्रीचन्द्रमौलीश्वरपूजायै उपाक्रमत ।

तस्मिन्नेव दिवसे तत्पूर्वदेवस्थानप्रवानाधिकारिभिः सादरं
श्रीस्वामिदर्शनार्थमागन्तरयमिति संप्रार्थितः श्रीदेशिकेन्द्रः
सायमष्टमवर्षोपरि श्रीरामनाथदर्शनार्थं सपरिवारः वहुशिष्य-
गणपरिवीतश्च स्वस्थानात्प्रस्थाय देवस्थानाधिकारिभिः पुरः
प्रदर्शितसरणिः मन्दं मन्दं श्रीरामनाथालयं आसाय महागण-
पतिदर्शनपूर्वकं श्रीरामनाथस्वामिसंनिधि आटीकत ।

सर्वेऽधिकारिपुरुषाः बाह्येऽतिष्ठुन्हि पण्टपे चान्ये ।

एकान्ते गुरुराजः स्तोतुं श्रीरामनाथमारभत ॥ ९ ॥

स्वारादादिसुर्वशेखरमणि नारायणाच्यार्याङ्गुकं

बीराश्वेसरमागमान्तरमणि हारायितप्राभवम् ।

पारावारभवं विषं विदधतं भूरादिदाहोन्मुखं

तारानायकशेखरं स्पररियुं श्रीरामनाथं भजे ॥ १० ॥

जन्तूनां त्वं परमशिवसम्पालनायात्र लोके

संजातो भूः सहजकृपया रामनाथाभिधेन ।

योग्योऽयोग्योऽयमिति भवता चिन्तनां तां च हित्वा

रक्ष्याः सर्वे न हि विमुखता युज्यते स्वीयधर्मे ॥ ११ ॥

किं च—

सकलभजनयोग्यं पार्वतीपुण्यभाग्यं

निगमशिरसिमृग्यं योगिबृन्दैकभोग्यम् ।

थनपतिकृतसख्यं देवगोष्ठीषु मुख्यं

भज हृदयमुविख्यं रामनाथाख्यमेनम् ॥ १२ ॥

तस्माद्गिरिवरविरचितमुच्चरितनिचयपरम्पराया इव मूर्तिमत्याः शारदाराकानिशोदयाकृशशाङ्कराचिपरिहसनपदुतर-
मुख्यनिजमुख्यारविन्दभास्वरसुन्दरतरमन्दस्मितालंकृतायाः, क-
रुणारसवरुणालयभक्तगणपरिक्षणवीक्षणकोणमनोहराया
श्रीपर्वतवर्धनीनाम्न्याः सकलभुवनजनन्याः सश्रिष्टिमधिगम्य
श्रीशंकरगुरुवरः यथावद्यथात्वा स्तुत्वा च ततो निष्कर्म्य प्रदक्षिण-
क्रमण श्रीनटराजादिदेवतादर्शनमपि विद्याय चण्डिकेश्वरा-
नुमतिपूर्वकं निजावाससदनं अयासीत् ।

परेत्युः,

यस्य दर्शनमात्रेण मुक्तिरित्युच्यते बुधैः ।

यदेशगमनाल्लोकाः मुच्यन्ते सर्वपातकैः ॥ १३ ॥

संसारांबुधिमश्लोकनिवहाः कूलं प्रयातुं परं

जात्यन्धा इव सन्ततं सुसरणेरज्ञानतस्तत्र च ।

कामक्रोधमदादिदुष्टविलसज्जन्तुव्रजैरावृते

कुर्वाणा भ्रमणं प्रयान्ति परमं पारञ्ज यत्सनानतः ॥

दुष्टग्रहाविष्टजना नितान्तं

कष्टं वहन्तो बहुमन्त्रतन्त्रैः ।

अथं प्रपद्याधिकमन्ततो य-

देशं गतास्ते सुखिनो भवन्ति ॥ १६ ॥

प्रायश्चित्तशैरप्यनिर्वत्या ये जनाजिता दोषाः ।

यस्य स्पर्शनमात्रात्कल्यन्ति पलायनं स्वयं ते हि ॥

तत्ताद्वां सर्वसुखैकहंतुं

श्रीरामसेतुं प्रतियातुकामः ।

प्रस्थाय तस्मात्सहसर्वलोकैः

प्रापाशु तं देशिकसार्वभौमः ॥ १७ ॥

अनन्तरडिने च श्रीमहागुरुदयात्राक स्वेनापि सउजेन
भवितव्यमिति मनीषयेव महोदयपुण्यकालेऽपि झटिति समा-
गते सेतुस्नानकरणमेव महान्विशेषः तत्रापि महोदयपुण्यकाले
स्नानं विशेषतरं ततोऽपि जगदाचार्यवर्य श्रीमहास्वामिसञ्जितौ
स्नानं विशेषतमभित्यभिप्रायेण नानादेशसादरसमागतैः जन-
सहस्रनिचयैः क्षौद्रपटले मक्षिकबृन्दैरिव निरन्तरं कवचित्ते
मार्गे निरवकाशे श्रीगुरुवरोऽपि उषःकालोचितं स्वीयानिखिल-
नियममपि यथावत् विधाय महता जनसङ्गन साकं पूर्वमेव श्री-
रामधनुष्कोटौ सज्जीकृतं नारिकेलपर्णनिर्मितं अतिपवित्रतम्
स्थानमभजन्ते ।

श्रीगुरुत्तमस्तदा महोदयाभिषे दिने
 पूर्वपश्चिमोज्जवलत्समुद्रयोश्च सङ्गमे ।
 सचापकोटिनामके स्वभृत्यवर्गवेष्टितो
 मुहुर्मुहुर्न्यमज्जदात्तकोतुको यथाविधि ॥ १८ ॥

ततः तत्तीर्थमध्यात्मुज्जीभूतैरव राजतचूर्णः अतिपवित्रतमै-
 रच्छाच्छसिकतासमूहैः भासमानं तत्कूलप्रदेशमासाद्य परिगृ-
 हीतशुष्कशाक्यन्तरः श्रीजगदाचार्यवर्यः तत्कालोचितं स्वीयम-
 नुष्ठानं विधिवच्चिर्वर्त्य तत्र संमिलितानां विद्वन्मणीनां भूसुर-
 निकरणां यथार्ह कौशेयपीताम्बरकम्बलकतकादीनि वहूनि
 दानानि कृत्वा अवशिष्टेभ्योऽपि सर्वेभ्यः प्रधानाधिकारिमुखेन
 वहूनि दानान्यकार्त्ति । एवं श्रीगुरुवरनवमेघवर्षितं सुवर्णादि-
 कन्धिगतवन्तः सकला लोका इतरं स्तोत्रमुपाक्रमन्त ।

भोजो नाम पुरा वभूव नृष्टिः दाता कवीनां परं
 कथित्किञ्चिदिति क्वचिद्विलिखितो ग्रन्थे परं दृश्यते ।
 लोकाचार्यवराभिधोऽयमधुना भूमौ नवीनाम्बुदः
 सर्वेषामपि वाञ्छिताधिकमहो स्वर्णम्बु संवर्षति ॥

अन्ये च,

महोदय इतीरिते महितपुण्यकालेऽधुना
 समस्तकलुषच्छिदि प्रथितरामसेताविह ।

महेश्वरमहिमोज्जवलद्वुवनदेशिकेन्द्रानितके
विधाय किल मज्जनं तदुचितश्च लब्धं फलम् ॥

इतरे च,

श्रीकाश्चिकामकोटीश्वाः जगदुरुवरा इये ।

महान्तः सर्वदा भान्तु स्वदानालिपतकल्पकाः ॥

इत्याद्यनेकप्रकारं वर्णितनिजरवमुखरितनिखिलदिष्ट्युखाः स-
कल्लोकाः श्रीमदाचार्यवर्यचरणसरोजयुगलं प्रणम्य लब्धतदीय-
दिव्यानुप्रहाः स्वस्वनिवासस्थानमवापुः । श्रीगुरुशेखरोऽपि तस्मा-
त्रिर्गत्य श्रीचन्द्रमौलीश्वरसदनं प्रतिपद्य यथाक्रमं पूजोपक्रममता-
नीत् ।

अथ तत्रैव धनुष्कोटौ स्थित्वा प्रतिवासरं सेतुम्नानपूर्वकं
नवरात्रमहोत्थवपूजां सानन्दं सविशेषश्च विधाय नत्रत्यानां
सर्वेषामप्यभ्यधिकां मुदमुत्पादयामास श्रीदेशिकेन्द्रः ।

सारस्वतं पूजनपत्रं कुत्वा
परेद्युरस्मात्स महान्गुरुत्तमः ।

निर्गत्य रामेश्वरपूर्निवासि-
लोकार्थितः तत्पुरमाप तूर्णम् ॥ २२ ॥

तत्र स्थितार्थनिकरैः समहाजनैश्च
संपूर्णभक्तिभरितैर्निजशक्तियोग्यम् ।

सर्वेरपूज्यत महागुरुराद् स्वकीय
वाचाङ्मीभिरखिलान् समतोषयच ॥ २३ ॥

तदानीं—

नटेशार्य इति ख्यातः पधुरापुरभूषणम् ।
गुरुपादाब्जसेवायै प्राप रामेश्वरं पुरम् ॥ २४ ॥

सद्यः श्रीगुरुपादवन्दनकृते साकं सुपुष्टैः फला-
न्यदाय प्रथमं निवेद्य तदनुज्ञातस्तदीयान्तिकम् ।
प्राप्तः पुष्पफलानि तत्र च नयन् श्रीमान्नटेशः प्रभुः
साष्टाङ्गं प्रणिपातनं समतनोदानन्दपूर्णान्तरः ॥

श्रीगुरुवरः—प्रणस्योत्थाय सभक्तिश्रद्धं साज्जलिबन्धं च
तिष्ठन्तं तं नटेशार्य अनवरतनिसर्गनिष्यनिदकरुणाप्रवाहवि-
राजमाननिजकटाक्षवीक्षणस्य पात्रीकृत्य कौमलतराल्पमन्द-
स्मितालंकृतमुखागविन्दः ‘अपि कुशलम्’ इत्यप्राक्षीत् ।

नटेशार्यः—‘तत्र भवद्विद्याजानुग्रहाचरमभाजनीभूतानाम-
स्मादशानामकुशलमिति वार्तायाः का प्रसक्तिः ।’

गुरुवरः—‘किमधुना मधुरात एव आगमनम् ?

नटेशार्यः—‘तस्मादेवागच्छामि’

श्रीगुरुवरः—‘द्वित्राणि वासराणि सहेव स्थातुं शक्यते वा ।’

नटेशार्यः—‘सर्वदा श्रीमद्भिः साकमेव स्थातव्यमित्येवाभि-

प्रायः तथापि लौकिककर्मपिशाच्चिकया वलात्समाकृष्टः मदीया-
भिप्रायानुसारं श्रीमदाज्ञामनुष्टातुमशक्तुवन् अपराधीभवामि'

श्रीगुरुवरः—‘सर्वेऽपि कर्मवशगा एव तत्रापि वहुजनोपकार-
परणां गृहस्थमार्गावलम्बिवनां कथं कर्म त्यक्तुं शक्यते? अत
एव ‘नहि देहभृताशक्यं त्यक्तुं कर्मण्यशेषतः’ इति गीताचार्ये-
णापि वर्णितं नावापराधलंशोऽपि किं भवत्यन्यो निवेदनीयांशः?’

नटेशार्यः—‘नास्त्यधिकं निवेदनीयं अथापि किञ्चित्
विज्ञापये। बहोः कालादारभ्य तत्र भवत्सन्निधौ असकृत्तिवे-
दितो मदीयमनोरशोऽध्युना सफलीकरणीय इति’

श्रीगुरुवरः—‘कोऽसौ मनोरथः?’

नटेशार्यः—

मधुरामधुराकार्या धन्याश्च जनसंचयाः ।

श्रीपितां विजयेनेति या कुता प्रार्थना च सः ॥

श्रीगुरुवरः—तत्त्वाः सर्वेऽपि श्रीमठागममभिलषन्ति वा’

नटेशार्यः—प्रायः सोत्सुकाः प्रतिपालयन्ति श्रीमतां विजयम्’

श्रीगुरुवरः—‘श्रीताम्रपर्णीतीरविराजत्पुण्यतीर्थक्षेत्रस्नान-
दर्शनार्थं गम्यते; तत्रगरमार्गेणैव प्रथातव्यमिति भाविति; तदान्तीं
तत्र द्वित्राण्यहानि विलम्बनेन भवत्प्रार्थनां सार्थी कुर्मः’ इति
न्यवेदयत् ।

नटेशार्थः—‘अघुनेव धन्योऽस्मि इतःप्रभृति श्रीमद्विजय-
यात्रां प्रतीच्चमाणा भवामः ।

श्रीगुरुवरः—‘वागद्रुयानन्तरमेव तत्रागन्तुं शक्येतेति प्रति-
भाति ।’

नटेशार्थः—‘श्रीमतां सौकर्यानुसारं भवतु’ इत्युत्थाय
प्राणंसीन् ।

श्रीगुरुवरः—‘किमीदीनीमेव गन्तव्यं ?’

नटेशार्थः—‘क्षः अवश्यं तत्र स्थातव्यं साम्रतमेव धूमश-
कटागमनसमयः श्रीमदाङ्गानुसारं कर्तुं सज्जोऽस्मि ।’

श्रीगुरुवरः—‘तद्युनेव याहि दीयते प्रसादः ; रे कृष्ण, आ-
नीयतां प्रसादः ।’

कृष्णः—तथा करोति

श्रीगुरुवरः—नाटेशार्थमाहूय तं प्रसादमर्पयतिस्म । सोऽपि
गृहीत्वा वन्दनपूर्वकं प्राप्नानुज्ञाः स्वनगरमगात्—

रामेश्वरे गुरुवरः स महान्समस्तै-

राराधितो दिवसपञ्चकमादरेण ।

श्रीरामनाथपदपङ्कजपुण्यतीर्थ-

संसेवनेन समयं गमयेत्समोदम् ॥ २७ ॥

इत्थं कुपाभरजुषा गणपत्यभिरुप
 श्रीमद्दुरोमृदवधूकरुणासिहेतोः ।
 पञ्चापगेशकविना रचितेऽत्र चम्पू-
 ग्रन्थे समासिमगमत्स्तवकस्तृतीयः ॥ २८ ॥



चतुर्थः स्तबकः ।

श्रीगुहवरः— श्रीसेनुपतिकृतप्रार्थनायाः पूरणविषयेऽयमेव
समयः इत्येवं मत्वा ।

संप्राप्य स्वपुरं दिनानि कतिचिज्ञीत्वात्र सर्वे जनाः
कार्या धन्यतरा इति प्रकलितां प्राक्सेतुनाथेन च ।
सार्था कर्तुमिहार्थनां पुरवराद्रामेश्वरात्तपुरं
प्राप्य चेति निजाधिकारिनिकटेऽवादीत्कृपाऽधिस्तदा ॥

प्रातः प्रयाणोचितसर्वकार्यं
सम्यक्विवधायाथ मठाधिकारी ।
व्यङ्गापयत्सज्जितमित्यमुष्मिन्
श्रीदेशिकन्द्रे दिवसावसाने ॥ २ ॥

तत्रस्थसर्वजनतार्थनया कृपालुः
धर्मोपदेशममृतोपमवाग्न्यरीभिः ।
कृला जगद्गुरुवरः सकलान्प्रसाद-
दानेन शिष्यनिवदान्समतोष्यत्सः ॥ ३ ॥

अन्येद्युरस्मान्नागरान्निर्गत्य गुरुरादसौ ।
अनुद्गुतो भक्तलोकैः रामनाथपुरं ययौ ॥ ४ ॥

तत्र च,

श्रुत्वा लोकगुरुतमस्य विजयं स्वां राजधानीं प्रति
श्रीमान्सेतुपतिः स्वराज्यविलसल्लोकैः समस्तैः सह ।
सानन्दं प्रतिपालयन्बुधवरः तं कृत्यविच्छ्रीगुरुं
प्रत्युद्धम्य कृतानतिः सविनयं स्वीयां पुरीमानयत् ॥

सोऽपि श्रीभुवनगुरुशिरोमणिः तां नगरीं प्राप्य सम्यक्
सकलकार्यनिर्वहणपटुतरेण निजकुलपरम्परागतपूज्यलोकोच्चित-
मर्यादार्पणसंजातयशोऽलंकृतेन, सतताराधिनपणिडतमण्डलेन
सेतुपतिना तेन महीपतिना सादरं संपूजितः पञ्चषदिनानि
सानन्दं तत्र उषित्वा तत्रयान्सर्वान् परिपूर्णमनोरथान्विधाय
तस्माच्छ्रिवगङ्गाभिधं नगरं प्रययौ ।

सत्रापि प्रभुतल्लेन नितरां भद्रक्तियुक्तेन भूभृ-
त्कल्पेन च भास्वना मतिपता साकं स्वकीयैर्जनैः ।
आगत्य स्वपुरात्वाहिः कृतयथोक्तात्पीयमर्यादया
लोकाचार्यवरः स सादरमयं नीतः पुरं तन्मुदा ॥६॥

दिनानि खलु पञ्चतद्रचितवर्यशुश्रूषया
मुदा गुरुवरः प्रभुं शशिकलाधरं पूजयन् ।
स्वसेवनकृतास्थयागतजनान् भृशं तोषय-
शुपादिशदयं स्वयं विमलधर्मसूक्ष्मं तदा ॥ ७ ॥

ततः तस्मान्निर्गत्य मधुरामार्गमध्यस्थक्षेत्रवासिजनप्रार्थना-
मपि सफलीकरणाय तत्र तत्र क्षेत्रे किञ्चित्कालं विलम्बय क्रमेण
मधुरानगरसमीपमभजत देशिकेन्द्रः ।

मधुरायामपि तत्रभवान्नटेशार्यः रामेश्वरात्स्वपुरागमनानु-
क्षणमेव श्रीगुरुवरानुप्रदवलेनावाप्नानन्दः यथाशक्ति अस्मिन्
कार्ये प्रयतितव्यम् इदमेवैतज्जन्मनोऽवश्यकर्तव्यं कार्यमिति
नैसर्गिकगुरुभक्तिदाढ्येन स्वशरीरश्रमं भनव्ययच्च किञ्चिद-
प्यगणयन् श्रीजगद्गुरुमहास्वामिविजयबोधिनीः बह्वीःपत्रिकाः
मुद्रात्य सर्वत्र प्रकटीकृत्य स्वयमपि तत्र तत्र गत्वा वाचापि समु-
चिनाधिकारिणे निवेद्य तत्रगरवासिनां तत्समीपग्रामस्थानां
सर्वेषामपि महान्तसुत्साहं समुत्पाद्य कदा श्रीमदाचार्यचरणं इमां
नगरी भूषयेयुः, कदा वा तद्वशनलाभो घटेतास्माकं, तदीयानु-
प्रहम्य च कदा पात्रीभविष्याम इति निरन्तरचिन्ताव्याकुलः
समस्तैः साकं श्रीजगद्गुरुणां तत्परिवाराणां च निवासयोग्यं
स्थानमपि यथोचितं परिकल्प्य सज्जीकृताखिलकार्यः सांदर्भं
श्रीमदाचार्यविजयाकाङ्क्षी अवर्तत ।

अस्मिन्समये श्रीमुखशास्त्री गुरुराजशासनात्काश्चित् ।
मधुरां प्राप्य च गुरुराद्विजयं प्रातः करिष्यति श्वोऽत्र ॥

अवदज्जनतामध्ये नटराजार्यस्य चान्तिके स्पष्टम् ।
पीत्वा तद्वचनामृतमभजान्निखिला अपन्दमानन्दम् ॥

अन्येद्युः करिवाहचापरमहाछत्रैश्च पुष्टैः फलैः
हारैराजतपूर्णकुम्भनिकरैः देदीप्यमाना भृशम् ।
सर्वे तत्पुरवासिनः सकुतुकं श्रीवेगवत्यास्तटे
शुद्धाः श्रीगुरुराजपादयुगली संसेवनायै स्थिताः ॥१०॥

श्रीमदाचार्यवर्योऽपि पूर्वदिनरात्रौ घण्टाद्वये प्रस्थाप्य पञ्चम-
घण्टासमये निखिलनगरीशेखरीभूतां तादृशयाः महामहिमाञ्चित्तायाः
श्रीकाञ्चनमालायाः जन्मान्तरकृतपुण्यपरंपरयेव मूर्ति-
मत्या, मञ्जुलमन्दस्मितभासुरनिजमुखारविन्दाच्छ्राच्छ्रतेजन्म-
टाच्छ्रादिताखिलार्दगन्तरया त्रिभुवनविलसहृलनारब्रललाटतल-
तिलकायमानया विगतचञ्चलयेव विद्युतसन्तत्या अद्वृतशरीरया
अकृत्तिमवचनकोटिभिरप्यविदितनिजप्रभावया, आजानसिद्ध-
करुणाप्रवाहकलोलितकमनीयनिजकटाक्षीक्षणपरिरक्षितभक्त-
जनसमूहया, अनादिस्वरूपया, अखिलवन्यचारुचरणारवि-
न्दया सकललोकजनन्या श्रीमीनाक्षीनाम्न्या परदेवतया कलत्र-
वता स्वकीयपद, सरोजयुग, कृतानतिक, नरालिंगत, करालभव,
पयोधिभय, निराकरण, विद्यानिपुण, महामहिम, भासुरेण,
सकलमुनिजनहृदयकुहर, सततविधृतनिजस्वरूपेण पिष्टविक्षिप्ति-
याः कस्याञ्चित् वृद्धायाः जन्मान्तरीयातुलभाग्योदयात् पिष्ट-
मूल्यप्रहणेन तदा सभावमङ्गीकृत्य तदीयत्वेन वेगवतीकूले पृथ-
कृतमृद्धारवहनसमयानुभूतवेत्राहतिना आचण्डालमावेदितस्वी-
यभक्तगणपालनविषयसमुपजाततादृशकरुणाप्रवाहेण स्वेनाना-

यासेनाचरितया तादृशचतुष्प्रिसंख्याकथा लीलया प्राकृताना-
मपि स्पष्टतमं वौधितनिजप्रभावेण, निजविहारहस्यायमाणागम-
निकरेण चारुतरेन्दुकलालंकृतस्त्रमूर्वा भगवता श्रीसुन्दरेशेन
अनितरनगरसुलभां आत्मीयां शोभामावहन्तीं अमरावतीमि-
वाश्रितकल्पलतिकां, मेरुस्थलीमिव सद्रव्वभूषितां क्षीराम्भो-
निधिमिव परमोत्तमाश्रयां, इन्द्रवनुरिवानेकवर्णोज्जलां, सन्तत-
सज्जनकृतागमसमधुरां आदिदंपतिनिवासमधुरां अधिगत्य श्रीवेग-
वतीनाम्न्याः पुण्यस्थरितः कचित्पावने प्रदेशे कृतावतरणः
स्त्रानादिकं विवाय कचिदेकान्ते तत्कालोचितं स्वीयं जपादिक-
मन्त्रविष्टत् ।

ततः प्रातः सप्तमघट्टासमये समापितनियमः श्रीशंकरगुरु-
वरः पूर्वमेव सज्जितसकलशिष्यवर्गकृतप्रणामः प्रदर्शितपूर्ण-
कुम्भः कण्ठदेशसादार्पितानर्घहारः महाशिविकामारुह्यं क्रमेण
सर्वेरनुगम्यमानः राजवीधीमार्गेण श्रीसुन्दरेश्वरालयं प्रदक्षिणी-
कृत्य तदालये तत्सन्धिधौ विराजमानं कल्याणमण्टपाख्यं
महामण्टपं मण्डयांचकार ।

सद्यः सर्वानपि प्रसाददानेनानुगृह्य श्रीचन्द्रमौलीश्वराराध-
नाय अन्तरयासीत् ।

प्रतिदिनमपि पूजादर्शनायागतैस्तैः
नगरजनसमूहैः पीडिते मण्डपेऽस्मिन् ।

श्वसितुमपि जनानां दुर्लभः सोऽवकाशः
तदपि सततपूजादर्शनं न त्यजन्ति ॥ ११ ॥

पूजावसानसमयेऽनुदिनं सहस्र-
युग्माधिको जनचयो घृतसूपयुक्तम् ।
सच्यञ्चनं सरसपायसभक्षयपूर्णं
मोदादधुङ्क किल भोजनमर्यमाणम् ॥ १२ ॥

द्राक्षामाक्षिकनूतनामृतरुचेः शिक्षाविधौ दीक्षितं
श्रीमहेशिकसार्वभौमसदुपन्यासोपदेशं मुदा ।
वेदार्थाभिमतं सतां बहुपतं दूरीभवद्वर्मतं
श्रुत्वाऽनन्दपयोनिधौ प्रतिदिनं मग्नाः सप्तस्ता अपि ॥
अपि च ।

स्मृतीरितनरोचितामलसुधर्मसंबोधिनीं
कुर्धीजनसुधीकृतिप्रथितचातुरीभासुराम् ।
जगद्वरुत्तरोद्धवां सरससाधुवाचाङ्गर्णं
निपीय सकला जना अतनिषुहिं सार्थाङ्गानिम् ॥

अथ तत्क्षेत्रविराजमान श्रीमीनाक्षीसुन्दरेश्वरालयप्रधाना-
धिकारिणा समर्यादं श्रीस्वामिदर्शनार्थं प्रार्थितः तत्रभवान्
भुवनगुरुवरः यथासंप्रदायं निर्गत्य प्रथमतो विन्नेश्वरदर्शनं

विवाय तदनन्तरं वाहमण्डप एव विलसत्पक्लशिष्यसमूहः
श्रीसुन्दरेश्वरसन्निधि प्राप्य एकान्ते तमेवं प्रार्थयांचकार ।

तथाहि,

यस्मात् सूनशरस्य शक्तिरतुला जातात्मनश्चेत्यहो
मारः नो कल्यन् समस्तजगतां नाथेऽपि शंभो त्वयि ।
किञ्चिच्चेष्टिसुच्यतः स्वयमभूवान्नावशिष्टः परं
तादक्षं परमेश्वरं भवति को वेचुं पदुस्त्वां भुवि ॥ १६ ॥

किं च,

लोकानामवनाय पाण्ड्यनृपतेर्वेण संताडनं
मृद्गारोद्गहनं विषाशनमयो पार्थाहतिस्तादृशी ।
गण्डूषाम्बवभिषेचनं दृढशिलायातः शिवेत्यादिकं
कष्टं प्राप्तवतो ब्रवीमि करुणां किं ते त्रिलोकेश्वर ॥

कृतनतजनरक्षो दग्धमाराख्यकक्षः
कलितगरङ्गभक्षो दत्तदुष्टौघशिक्षः ।
स्ववशगतसमाक्षः पातु मां द्राक् सदक्षो
रविशाशिलसदक्षः सुन्दरेशोऽसदक्षः ॥ १७ ॥

इति संप्रार्थ्य तस्मात् भगवत्याः त्रिलोकजनन्याः श्रीमीना-
क्ष्याः संनिधिमधिगम्य तामपि स्तोत्रमुपचक्रमे ।

श्रुत्यादिपूज्यवचनान्यपि लोकमातः
 स्तोत्रे तवेशि नितरां भयमावहन्ते ।
 एवं स्थिते भगवति स्तुतिकर्म तते
 कर्तुं कथं प्रभवति प्रथितो चुधोऽपि ॥ १८ ॥

अनादिशुद्धरूपिणीमचिन्त्यशक्तिभासुरां
 समस्तलोकपूज्यपादपङ्गजद्वयां शिवाम् ।
 महेशवामवासिनीं निशेशभूषणोज्ज्वलां
 सुप्रब्रयब्रह्मिणीं महेश्वरीं सदा भजे ॥ १९ ॥

नानावेदवनोद्भवासुकूर्तना केनाऽपि लभ्यापरं
 मानातीतमहातत्तुर्विदधती ज्ञानाभिधं सत्फलम् ।
 दानापास्तसुरद्रव्येभवभरा सेनापतिप्रेमगा
 मीनाक्षीति विभानि कापि लतिका सूनायुधारिपिया ॥
 इति प्रार्थयन् श्रीजगदाचार्यः तस्माञ्जिर्गत्य प्रदक्षिणपूर्वकं
 निजनिवासस्थानमभजत् ।

अथ कदाचित् पूर्वसर्वाधिकारी श्रीस्कन्दस्वाम्यार्थः श्रीज-
 गदुरुनाथाङ्गया श्रीचन्द्रमौलीश्वरदर्शनाय नातिविलम्बनागन्त-
 व्यमिति मधुरातः समागतां पत्रिकामालोक्य सद्यः श्रीमहा-
 स्वामिवन्दनाय मधुरां प्राप्य श्रीकल्याणमण्डपे विराजमानं
 श्रीमठमाससाद् ।

ततः तत्रस्थसर्वाधिकारिणा समर्यादमाहूतः श्रीमदाचार्यदर्शनाय स एव समुचितः समय इति विज्ञाय तस्मात् श्रीगुरुदर्शनोचितनालिकेरफलाच्यलंकृतपाणिः सभक्तिश्रद्धं गत्वा फलादीनि तत् सञ्चित्वा समर्प्यविनिदष्टु । उत्थानानन्तरं श्रीगुरुरादृशिशरशिशिरेणानुग्रहगमितेन निजकटाक्षेण सप्रेम तं निरीक्ष्य कुशलप्रश्नपूर्वकं कस्मादिदानीमागम्यत इत्यपृच्छत् ।

स्कन्दस्वाम्यार्थः—कुम्भघोणनगशादिति व्यजिज्ञपत् ।

श्रीगुरुवरः—भवतः कथंभवत्यवकाशोऽधुना ।

स्कन्दस्वाम्यार्थः— श्रीमतामाज्ञापरिपालने सर्वदाप्यवकाश एव ।

श्रीगुरुवरः— हृष्टरगुरुभक्त्युक्तानां वचनमेवमेव भवेत् , तत्रोचितमिति अस्माभिः सौकर्यं सम्यक् ज्ञात्वाऽज्ञा दातव्येति पृच्छयते ।

स्कन्दस्वाम्यार्थः— यदा मदीयजन्मान्तरीयभाग्यवशाच्छ्रीमदाज्ञाविषयो भवेयं तदा सर्वमध्यसौकर्यं स्वयमेव पलायेत् । अवकाशोऽपि संपूर्णः स्वयमेव सज्जोभवेत् । तदादिश्यतां निःशङ्कं जागरूकोऽस्मि तत्रभवदीयानुग्रहेण यथाशक्त्यनुष्ठातु-मिति ।

श्रीगुरुवरः— विजययात्राप्रस्थानात् पूर्व यत्पार्थितं श्रीज-म्बुनाथक्षेत्रनिवासिभिः अस्माभिरपि श्रीपरदेवतायाः संकल्पा-नुगुणं खिद्धयेदित्युक्तं तादृशं श्रीताटङ्कप्रतिष्ठामहोत्सवकार्य-

भाविवत्सरे पूरणीयमिति श्रीपराशक्तेः संकल्पो भवेदिति प्रतिभाति । तत्कार्यं नातिविलम्बेन कर्तव्यमिति ।

स्कन्दस्वाम्यार्थः— प्रागेव कर्तव्यमिति ममाभिप्रायः । इदा-
नीमेव तस्य पुण्यकालः समागत इति मन्ये । शीघ्रमेव तत्कार्य-
मेव । तदर्थं मया यदनुषेयमिति श्रीमदाज्ञा प्रवर्तते तां शिरसा
वहामीति ।

श्रीगुरुवरः— भवादृशशिष्यमुखेनैव सर्वे करणीयमस्मादृशा-
नाम् ।

स्कन्दस्वाम्यार्थः— लोकक्षेमाय करिष्यमाणस्य एतादृशोत्त-
मकैङ्कर्यस्यापि अनुपयुक्तेन अनेन शरीरेण किंवा प्रयोजनं
पुण्यशालिभिरेव लभ्यमिदं कार्यम् । यतः एकत्र, श्रीपरदेवता-
ककूर्यम् । अपरत्र, श्रीमहागुरुणामाज्ञा । किमतोऽप्युत्तमं कार्य-
मस्तीति ।

श्रीगुरुवरः— भवदीयद्विद्या यद्वर्तते तदनुवदति वागपि
कार्यमपि तथैव स्यात् । सर्वेऽप्येवमेव मन्येरन्वा भवतु ।
आत्मनाथक्षेत्रे प्रागेव कश्चन मुहूर्तोनिश्चितः अन्येषपि ज्योतिः-
शास्त्रप्रवीणैरङ्गीकृतः स च मुहूर्तः भाविनि चैत्रमासे एकोन-
सप्तदशदिवस इति ।

स्कन्दस्वाम्यार्थः— मयापि केवांचिन पण्डितानां निकट
आलोचितः स एवाङ्गीकृतः ।

श्रीगुरुवरः— तमेव मुहूर्तं निश्चित्य उपकम्यतामश्यप्रभृति
तत्कार्यायेति । **स्कन्दस्वाम्यार्थः** निमित्तं सूचयति ।

तथा हि,

सुन्दरसुन्दरघण्टामङ्गलशब्दो निवेदयत्येवम् ।

अस्त्रिलाण्डनायिकायाः प्रचलेन्निर्विन्नमुत्सवं चेति ॥

श्रीगुरुवरः—तथोरेवादिदप्त्योरनुप्रहण पूरणीयमिदं, केवलं निमित्तमात्रमेवास्मादृशानां प्रयत्नामिति ।

स्कन्दस्वाम्यार्थः—गृहीतः श्रीमहास्वामिनिदेशः शिरसेति प्राणं सीत् ।

श्रीगुरुवरः—सायन्तनानुष्ठानसमय आयात इति प्रसादान्यनाय समादिशत् पूजागृहवासिनं; सोऽपि ज्ञातिति प्रसादं समाप्तयत् ।

श्रीगुरुवरः—निर्विन्नमेतत्कार्यकरणाय प्रथमतः श्रीचन्द्रमौलीश्वरप्रसादो गृह्णतामिति सानुप्रहमदात् ।

स्कन्दस्वाम्यार्थः—सप्रणामं तं गृहीत्वावासानुमतिः वाहिरागतः ।

श्रीगुरुवरः—

अङ्गीकृतार्थवहने कृतसाहसेऽस्मि-

न्धीरे निवेदितमिदं बहुभक्तियुक्ते ।

तत्स्वीकृतं च वचनं कुतुकेन तेन

साहाय्यमस्य करणीयमणेक्षितं च ॥ २३ ॥

इत्यालोचयन्दिनावसानकर्तव्यनियमानुष्ठानाय यथौ ।

इत्थं कृपाभरजुषा गणपत्यभिरुद्य-
 श्रीमद्भुरोर्धृदवधूकरुणामिहेतोः ।
 पञ्चापगेशकविना रचितेऽत्र चम्पू-
 ग्रन्थे समामिमगमत्स्तवकश्चतुर्थः ॥ २३ ॥



पञ्चमस्तवकः ॥

आचार्यन्दसपागमात्प्रभृति स श्रीमान्नेशो विष्णुः
त्यक्तस्थीयसमस्तकल्पयनिशं शुश्रूषमाणो गुरुम् ।
हृद्वाकायधनादिभिः प्रभुवरैर्नैजास्तबृन्दैः समं
प्राप्तश्रीगुरुदिव्यपूतकरुणासत्पात्रतां भक्तिमान् ॥

मुधाकृतसुधाधुनीप्रहितवैभवां श्रीगुरो-
निर्रग्लग्लद्वचोमधुशरीं निपीयादरात् ।
नितान्तमुदितान्तरः स च नटेशनामा बुधः
निमेषमिव मासमप्यगणयत्तदानीं गतम् ॥ २ ॥

इत्थं स देशिकवरो मधुरापुरेऽस्मि-
न्पासोपरि स्वयमहानि च पञ्चषाणि ।
नीत्वा बहिर्जिगमिषत्यथ यत्र काले
तत्राभजद्गुरुवियोगजदुःखमेषः ॥ ३ ॥

अथ श्रीनगदाचार्यवर्यः गुरुभात्कृतामयगण्यं विनयभूषणं
देवाजिरावास्थं निजसर्वाधिकारिणमाहूय, अत्र नगरेऽधिककाल-
विलम्बोऽभूत । अस्मान्निर्गत्य श्रीदाक्षिणकाशीक्षेत्रादिदर्शनं
विचाय त्वरितमेव ताटङ्कप्रतिष्ठामहोत्सवकृते श्रीमद्विलाण्डे-

उवरीक्षेत्रं गन्तव्यं, तत् श्वः विजययात्राये सज्जाक्रियतां सर्व-
मपीति समादिश्वत् ।

सर्वाधिकारी—गृहीतं शिरसा गुरुशासनं तथेव झटिति
करोमीति प्राप्तानुज्ञो वहिरगात् ।

उत्सवकार्यं कर्तुं प्राप्ता श्रीगुरुवराद्यदाङ्गा सा ।

स्कन्दस्वाम्यभिधार्यसन्ततश्चिन्तनापरां ह्यभवत् ॥

ततः शीघ्रमेव श्रीताट्कप्रतिष्ठामहोत्सवाय पत्रिका मुद्राप्य
सर्वतो वहिः प्रकटनीया इति श्रीमहास्वामिसत्रिधौ निवेद्य
तदनुग्रहपूर्वकमस्मात् कुम्भवोणनगरी प्राप्येति निश्चित्य स्कन्दार्यः
श्रीमदाचार्यचरणमूलमधिगम्य कृतप्रणामः सविनयमतिष्ठत् ।

श्रीगुरुवरः—अस्ति वा निवेदनीयांशः ।

स्कन्दस्वाम्यार्यः—प्रकृतमहोत्सवाय त्वारितं पत्रिकामुद्राप-
णादिकार्यं करणीयमिति भाति ।

श्रीगुरुवरः—अक्षस्थसर्वाधिकारी आहूयतामिति ।

सच्यस्तवलेन समाहृतः सर्वाधिकारी वेगेनागत्य प्रणिपत्त्व-
उत्सवाय सप्रश्रयं श्रीमदाचार्याङ्गां प्रत्यपालयत् ।

श्रीगुरुवरः—

वर्षे भाविनि चैत्रमासि सुदिने ताट्कभूषोत्सवो
देव्याः कार्यं इतीह निश्चितमतः स्कन्दार्यं एषोऽत्र च ।

किं किं पत्रिकया निवेदयति नः द्राक् तस्य तस्योचितं
कर्तव्यं प्रतिपत्रिकापि सपदि प्रेष्या हि तस्मै त्वया ॥

सर्वाधिकारी—सज्जोऽस्मि यथाशक्त्यनुष्टातुं श्रीमदाज्ञां ।

स्कन्दस्वाम्यार्थः—ममाण्यनुज्ञा दातव्येतर्थये । इतःपर-
मस्मान्निर्गत्य श्रीमठेऽभिमानिनां सर्वेषामपि पत्रिकया साक्षात्
तत्त् कार्यनिर्वहणाय पूर्वमेव निवेदनीयमिति ।

श्रीगुरुवरः—क्रियतां तथैव; वयमपि इतः दक्षिणकाशीपर्यन्तं
विराजमानतीर्थदेवनास्त्रानदर्शनादिकं विवाय चैलमासोहित्र-
दिवसेऽवश्यं तत्रायच्छामः; अस्मकुन्निवेद्यतामनुष्टीयमानं कार्य-
ज्ञातमिति आज्ञाप्य चेनपुरवासिना श्रीमठीयकार्यनिर्वहण-
समर्थेन रामशेषार्थेण साकं तस्य प्रसादमदात् । उभावपि
सपणामं गृहीतप्रसादादौ श्रीगुर्वाज्ञां प्राप्य तस्मात्रिशिरःपुरम-
भजताम् ।

सद्यः श्रीपरदेवतोत्सवकृते मुद्राप्य ताः पत्रिकाः
आमेतोरपि चाहिमाचलतटं सर्वत्र संप्रेष्य च ।
ग्रामायान्तिकभास्वरायगुरुगद्विष्यव्रजाद्वाय च
स्कन्दार्थः स जनान्बहून्स्वलिखितैः पत्रैः सह प्राहिणोत् ॥

मर्वोत्सवेषु प्रभुतल्लजेभ्यो विधाय याच्चार्णा सकलैश्च पूर्णम् ।
यो भोजनं वर्णचतुष्टयानां समर्पयत्यादरतः स्वयं महान् ॥

श्रीकुम्भघोणनगरान्तिकराजमान-
 ग्रामस्थिते शिव इति प्रथिताभिधेये ।
 तस्मिन्न्यवेदयदयं गुरुशासनेन
 देव्युत्सवः प्रचलितेति च चैत्रमासे ॥ ८ ॥

स्कन्दार्थवर्णितमिदं वचनं समोदं
 श्रुत्वा शिवः स्वयमिदं वचनं जगाद् ।
 तस्मिन्सप्तमतजनवजभोजनं त-
 दातुं प्रयत्नमधुनैव करोमि नूनम् ॥ ९ ॥

एवं शिवोदितं शिवंकरं वचनं निशम्य प्रमुदितहृदयः
 स्कन्दार्थः साक्षादेवावश्यं द्रष्टव्यान् प्रभुवरानालोक्य सकल-
 मपि विषयं तेषां निकटे निवेद्य सद्यः त्रिशिरःपुरमागल्य
 श्रीजग्नुनाथक्षेत्रभास्वरनूतननिर्मिते श्रीजगदुरुमहास्वामिनां
 मठे श्रेष्ठविनाथकपुरवासिनं श्रीजगदाचार्यवर्यचारणसरसि-
 जाव्याजभक्तियुक्तं निखिललौकिकवैदिककार्यनिर्वहणनिपुणं
 स्कन्दस्वाम्यार्थस्य मित्ररत्नं सत्यसन्धं सद्गुणगणालंकृतं
 प्रभुवरं वैद्यनाथनामानं भूसुवाशनशिरोमणि स्थापयित्वा
 सकलान्यपि तत्र करणीयानि महोत्सवकार्याणि तस्मिन्निवेदय
 स्वयं सर्वतो वहिरटन् क्रमेण सर्वमपि सज्जीचकार ।

श्रीमदाचार्यसार्वभौमोऽपि मधुरानगरात् प्रस्थाय मध्येमार्गे
 तत्र तत्र स्थितैः आस्तिकशिष्यसमूहैर्यथाशक्त्युपास्यमानः

श्रीदक्षिणकाशीक्षेत्रं प्रतिपद्य तत्र गिरौ भासमाने दर्शनमात्रेण
महानन्दजनके निजस्पर्शनिवारितनिखिलरोगे अच्छाच्छ्ले अ-
तिशीतले सन्ततसमस्तजनतासेव्यमानेऽसमाने पावनतरे नि-
र्झरे सानन्दं निमड्य तद्विरिमूले देवीप्यमानं भगवन्तं इन्दु-
शेखरं तद्रामाङ्गविभूषणां वामामणि च निषेद्य दिनत्रयं तत्र
न्यवसत् ।

ततः क्रमेण पापविनाश, कलृष्टकुरुच्छि, शालिवाङ्मयादीनि
द्वात्रवराणि तत्त्वान्निवासिलोकनिवंहप्रार्थनानुसारमलंकृत्य पश्चात्
मधुरामार्गेण घण्मुखसिषेविषया श्रीफलिनीगिरीशमाजगाम ।

तब भूधरवरे, भास्वन्तं आपणिडताङ्गजनषण्डेष्यः सम्यक्
प्रकटीकृतनिजमहिमानं तत्त्वलोकलिताखिलैहिकामुष्मिकश्रेयो
विषानदीक्षितं अनवरतागतविवुधनिकरवन्द्यमाननिजचरणार-
विन्दद्वन्द्वं अद्भुतविग्रहं आसेचनकमक्षणामस्विकाप्रियकुमारं
संसेव्य एवं स्तोत्रमपाक्रमत ।

अर्तिं येऽभिनयन्ति वाहाविधयाप्यल्पीयसीं सादरं
तेषां सर्वपनोरथार्पणविधौ जागर्ति यः कौतुकात् ।
स्वापिन् श्रीफलिनीगिरीश गिरिजाप्रेमास्पद त्वं विभो
स्वाभाव्येन कृपाभरेण भगवन् सेनापते पश्य माम् ॥

कृतापरसुतोषणं नतजनार्तिसंशोषणं
बलारिकुलभीषणं श्रुतिशिरोविहारेषणम् ।

गिरीशकृतपोषणं तनुजिनोल्लसत्पूषणं
कुमारगिरिभूषणं बुधवरं भजे षण्मुखम् ॥ ११ ॥

तिष्ठत्सु दैवतगणेष्वस्तिलेषु दान-
दक्षेषु पीडयति मार्मांत लोक एषः ।
श्रीमन्कुमार भगवन् कुप मा दयाव्ये
कोऽन्यो ज्ञाटित्यभिपतं त्वहृते ददाति ॥ १२ ॥

पूर्वोपात्तैः सुकृतनिचयैः केवलं दर्शनीयः
शाखाबृन्दपकटिनलसदौभवः शैलराजे ।
स्कन्दाख्योऽसौ विलसति तरुभक्तभाजामपूर्वे
सर्वाभीष्टप्रदमिह फलं सन्ततं यो ददाति ॥ १३ ॥

रोगादिसर्वविपदो जननास्थिता-
स्त्वमुन्मूल्य वाञ्छितसुखान्यस्तिलानि सद्यः ।
दातेति निश्चययुता इह कार्तिकेय
त्वां प्राप्नुवन्ति भगवन् सततं दयाविषम् । १४ ॥

तत्रोषित्वा दिनत्रयमविन्ददवाञ्चनसगोचरमानन्दम् ।

निर्गत्यास्पाद्विशालं पुरमपि नवमालाभिर्वं प्राप्य भूष-
अंष्टेन प्रोज्वलेनानिशगुरुचरणाम्भोजसद्भक्तिभाजा ।

लोकैश्चाराधितोऽयं भुवनगुरुवरस्तत्र नीत्वा दिनानां
चत्वारि प्रातिनिष्ठामृतसप्तसदुपन्याससन्तोषिणस्तान् ॥

ततः दृढतरगुरुभक्तियुक्तं तत्पुरसमीपभासमानं ग्रामं
भूषयता केनचिदाद्येन श्रेष्ठिना प्रणामपूर्वकं सादरमाहूतः श्री-
भुवनगुरुसार्वभौमः तदीयशर्यनामपि सार्थयित्वानन्तरं श्रीता-
टङ्कप्रतिष्ठामहोत्सवकृते श्रीजम्बुनाथक्षेत्रं प्राप्नु प्रस्थितः कीर-
नूर्मीमार्गेण त्रिशिरःपुरस्य कोशादशकदूरं भास्वन्तं मातृरास्यं
ग्राममभजत् ।

श्रीदेशिकेन्द्रो नवसालपद्मणं समागतो द्रागिह यास्यतीति ।
ज्ञात्वा समस्तास्त्रिशिरःपुरस्याः श्रीरङ्गपूर्णाश्च सभामकार्षुः ॥

तत्र सभायां त्रिशिरःपुरसंगनाथक्षेत्रवासिषु ये प्रधानाः
निसर्गभवश्रीमदाचार्यचरणातुलभक्तिभास्वरा आस्तिकाश्च
विराजन्ते ते सर्वेऽपि समागत्य, श्रीगुरुवरः त्रिचतुर्दिना-
दर्शक् श्रीताटङ्कप्रतिष्ठामहोत्सवाय समार्गामध्यतीति पूर्वमेव
मठीयश्रीमुखशाखिमुखात् श्रुतम् । अयुना पुनः श्रीमठीयसर्वा-
धिकारिणा प्रकटितया प्रांसद्वपत्रिकया अस्मिन् चैत्रमासि
भावि सोमवारे एकाधिकनवमदिने सायं पञ्चविंशतिवटिका-
समये इमां पुरीं भूषयिद्यतीति स्पष्टं विज्ञायते । अतः तत्काले
सर्वे वयं अस्मिन्नगरस्थीमनि सज्जीभूत्वा यथाभक्ति, यथाशक्ति
शिद्यधर्मोचितया मर्यादया तान् सादरं प्रणिपत्य श्रीगुरुवरेण
साकं क्रमेणागत्य श्रीजम्बुकेश्वरक्षेत्रे विलसन्तं श्रीमठमधिगत्य

तत्र शिविकातोऽवरुद्धा महासिंहासने भासमानं श्रीमहास्वामि-
नं नमस्कृत्य गृहीतप्रसादाः अनन्तरदिवसेष्वपि यत् कर्तव्य-
त्वेनादिश्यते तत्सर्वं कर्तव्यमित्येकाभिप्रायेण निश्चित्य तथैव
पत्रिकयापि सर्वत्र नगर्या प्रकटीकृत्य सादरं श्रीजगदुरुमहा-
स्वाम्यागमनसमयाकांश्चित्तो बभूतुः ।

आचार्यागमनाय निश्चितदिने प्रातः प्रभृत्यादरा-

द्रम्यैर्भूषितमापणैर्जनन्वयैरध्यासितं तावशम् ।

मार्गं योजनदूरकं च सकला लोका अलंचक्रिरे

द्रष्टृणां हृदयाभिकर्षणविधौ दक्षं यथा स्यातथा ॥

तथाहि,

श्रीगुरुचरणैः सहागच्छतां जनचयानां परस्परं दृढतर-
संवर्षणेन तापो माभूदिति नीरपूरस्त्रापितस्वस्वसदनपुरोभाग-
स्थविधयः चारुतरहरितपत्रावलिकपिशफलनिचयालंकृतभोचा-
चयकवचितनिजागारवहिद्विरोभयपाइवाः गारुदतरत्रमरी-
चिजालविजयपदुतरचृतस्त्रकभूषिताभिः उत्तमचारुकनकका-
नितपरिहसनपण्डितानेकविचित्रकर्मरचनामनोहरनालिकेरताल-
बालपत्रनिर्मिताभिः तोरणमालिकाभिः निरन्तरपिहिताका-
शावकाशाः प्रतिगृहं बहुविचित्रपटमण्डितासमानहस्त-
कायमानभासमानवाह्याद्वारानन्तकस्थभूम्पुपरिभागाः श्वेतनील-
हरितशोणमुखनानारत्रमयूखपुञ्जानि विकिरन्तीभिः विवृत्व-
ण्डनिर्मिताभिरिव स्वच्छतरं प्रकाशयन्तीभिः दीपावलिभिः

श्रीलोकगुरुसार्वभौमः समागमिष्यति नेदानीमत्र पुरे अन्ध-
कारलेशस्या प्रयत्नकाशो दातव्य इति बहुदूषोत्सारिततमोबृन्दाश्च
कचिन्नानावर्णविराजमानकाक्लीनिर्मितविचित्रदीपभूषेतसौध
बृन्दाः । अन्यत्र सादरनिजकरकमलकलितमञ्जुलचामरराजत-
दीपादिकसारङ्गनयनारूपसालभजिकादेवीप्रमानसदनवाहा-
द्वारोभयपार्थविराजमानकुट्टिमाः कुञ्चिदनतस्थितकूपनिर्मित-
यन्नाविशेषव्यापारेण वहिवेदिकास्याप्यमानकुलिमवारविलासि-
नीपाणिपयोरुभास्वरगन्धास्वुसेचनसमर्थाच्छ्राच्छ्लरजतनिर्मित
यन्त्रेभ्यः निखिलाश्चर्चर्यकरं किमिदं कस्मादेवमागच्छ्रतीत्यज्ञात-
तत्वं क्रोशद्वयावधिसन्ततप्रसारितसामोदक्षिणिरसूक्ष्मनीरशी-
करकदम्बानन्दितजनसन्दोहाः अन्यान्यपि वहाने विचित्रक-
र्माणिण विधाय द्रष्टृणां स्वर्गलोकं एव श्रीजगदुरुचरणसिषेविष-
यात्र समागत इति मतिमुत्पादयन्तः सर्वेऽपि तत्रगरवासिनः
श्रीलोकगुरुपरमाचार्यदर्शनाकाङ्क्षिणः सादरं समयं प्रतिपाल-
यन्ति स्म ।

ताहकपट्टणवासिलोकनिवहेष्वद्याः समस्ता अपि

श्रीपल्लोकगुरुत्तमागममिमे भक्त्या प्रतीक्ष्यादरात् ।

रम्ये शीतकरम्य तत्र दिवसे सज्जाश्च घण्टात्रये

ग्नारामे गरुसेवनोचितफलस्त्रक्षूर्णकुम्भादिभिः ॥१८॥

श्रीपञ्जगद्वृहवरं समये च कलृप्ते

सर्वैः स्वभृत्यनिवहैः क्रमशोऽभियान्तम् ।

सज्जा समस्तजननापि निरीक्ष्य तस्य
पादाम्बुजातयुग्ले प्रणतिं व्यक्तार्थीत् ॥ १९ ॥

ततश्च स गुरुत्तमोऽप्यमृतपूरनिष्यन्दिभि
र्जनैः सुकृतशालिभिः सुलभतः प्रलभ्यैः शुभैः ।
समीक्ष्य शिशिरेः समानपि जनान्कटाक्षैर्निजै-
श्रकार किल पावनान्विमलधीः स्वाश्यान्तदा ॥

अनन्तरं श्रीदेविकेन्द्रः शिविकातोऽवस्था तत्वारामे मनो-
हरे पावत्रतरे कवचत्प्रदेशे सज्जीकृतं सिंहासनमलमकार्षीत् ।

सद्यः केचिदुपायनानि लिङ्कुचश्रीनारिकेवाग्रस -
न्मोचारस्यफलादिमानि गुरुराद्यपादे निधायानमन् ।
हारेणोत्तमपुष्पगेण च परे तत्कण्ठमाभूषय
न्द्यात्वा दिव्यतदीयमूर्तमितरे चानन्दमापुः परम् ॥

इत्थं सार्वपञ्चमवर्णापर्यन्तं तत्रागतानां प्रभुमणीनामन्येषां
चनिजदर्शनदानेन सरस्तरसल्लापेन चामन्दमानन्दसुत्पाद्य सद्यः
स्त्र परमहंसशखरः तत्कालोचितानुष्ठानाय तत्रवान्तिके गज-
मानं अच्छाच्छुनीरपूरितं मंजुलं पस्वलमयासीत् ।

सद्यः समस्ताः प्रभवः समोदं
श्रीलोकगुर्वानयनाय सज्जिताम् ।

छत्रादिमां तां विरुद्धावलि द्रुतं
यथाक्रमं संचयभजन्तेदैवम् ॥ २२ ॥

तथाहि,

अस्मदप्रभुः श्रीचन्द्रशेखरः श्रीशंकरभगवत्पादरूपेणावनि-
मवतीर्य उत्तमचाभीकरकान्तिकचाकाचिप्रथनवद्वकङ्गलावण्य-
भूषितदिव्यनिजशरीरदर्शनदानेन सर्वानपि धन्यीकरोति अह-
मपि स्थूलमिदं कलेवरमनेकधाविभज्य ताहशपुण्यमूर्तिसेवनेन
पवित्रीकरोम्यात्मानमिति कलितनिश्चयेन कैलासाचलेनानेकधा
स्वीकृताभिः तनुभिरिव भासमानाभिः कान्तदीपसन्ततिभि-
रभितः सरणिमभिमण्डिते द्वृतचामरमकरतोरणादिविचित्रतर-
नानाविधविरुद्धनिकरालंकृतोभयपार्थ्ये मत्तकारिनिवहवाहसमूह-
परिशोभितपुरोभागे धीरतरपुरुषसमोद्वाद्यमानैः ठकाडमरु-
डिण्डमशंखपटहप्रमुखमङ्गलवाद्यकदस्वैर्विरीकृतभुवनत्रये ,
तज्जापुरविराजमानमञ्जुलवाद्यपुञ्जवादनानुरज्जितजनसञ्चये ,
प्रागेव मुद्रितपत्रिकाद्वारा सर्वत्रापि निवेदिततया श्रीजगद्गुरु-
चरणसरसिजसेवनपरसकुटुम्बसरभससमागतमकल्लोकसङ्घ-
निविडितमध्यप्रदेशे सङ्घपरिक्षणार्थस्थापितागतराजकीयप्रधा-
नाधिकारिवृन्दविरचिताज्ञापरिपालनवद्वकङ्गणसततभ्रमद्राजकी
यसेवकसहस्रविरलीक्रियमाणजनसमूहे अत्यद्वृतवेषभूषितैः त-
त्तदश्वोपरि विद्योतमानैः श्रीमठीर्यगाश्वकेरभिमण्डवपुरोभागे
श्रीभगवत्पादपादपयोरुहाव्याजभक्तियुक्तैः भागवतमूर्धन्यैः स्व-
गोष्ठीभिः साकं तत्त्वाद्वक्तालमृदङ्गादिवाद्यविशेषैः सह गीतै-

नव्यसुधारसवर्षिभिः श्रीपारमेश्वरपुण्यकथाप्रवन्धैर्षिताखिल-
लोकमानसे, उपनिषदत्वागयणपरायणवसुधागीर्वाणशिरोमणि-
गणनिविडितैकदेशे, श्रीगुरुचरणगमनमार्गे सकलसन्नाहैः स-
ज्जीकृते समापितनिखिलानुष्ठानः आपादमस्तकं कवचीकृतविम-
लपावनविभूतिप्रभाधवलिताखिलदिङ्गाण्डलः कलिदोषकलुषित-
लोकहृदयेभ्यो वहिरागतया अतन्यशरणया स्वीकृतवर्तुलानेक-
हस्तशरीरया कलिना विद्रुतया भीतभीतया निजावनायालि-
द्धितकण्ठया मत्तगुणपरंपरेव भास्वरया निर्मलया स्फाटिक-
मालिकया रुद्राक्षमालाभिश्च प्रकाशितकण्ठदेशः अहष्टपूर्वाप्र-
तिमानर्घपीतांवरावकुण्ठिताखिलकलेवरः अनुष्णाकिरणः आस्था-
युहीतमानुषविप्रहः सहस्रदीवितिरिव देदीप्यमानः श्रीजगद्गुरु-
परमाचार्यवर्यः तस्मान्निर्गत्य पाश्वयुगलविलसन्निशिरः पुरश्चीर-
ङ्गनाथक्षेत्रनिवासिप्रभुवरशिष्यवर्गैः विना जनसंबाधं सन्द-
र्शितसरणिः मन्दमन्दमागत्य पूर्वमेवालंकृत्य सन्दर्भां दन्त-
शिखिकां समारुहोह ।

सकलजनसमूहं राजकीया ब्रुवन्तो-

प्रयतिदृढनिजशब्दैर्गच्छगच्छेति तूर्णम् ।

सुवनगुरुकटाकाङ्क्ष्या भक्तिपूर्णः

पदचलनपपि स्वं नाचरत्यत्र काले ॥ २३ ॥

तचाद्विषामतुलशिखिकां भासमानां सुमेरो-

रच्छच्छायं शिखरमिव संभूषयन्देशिकेन्द्रः ।

शिष्यव्रातैः कुतुकभरितैराहृतैः स प्रतस्ये
मन्दं पन्दं महितचरितो जग्मुनाथस्य गुणैः ॥ २४ ॥

एकीभूतैर्जलधिनिवैर्दर्शनेनेव चेन्दोः
लोकत्राजैर्गुरुर्वरसमालोकनाय प्रवृद्धैः ।
पन्थानं तं निविदितमसौ मन्दमुल्लङ्घय रम्यां
सर्वैः पूर्णा तदनु पहर्तीं पण्यवीथीपयासीत् ॥

गुरुवरपदसेवालोलुपां अप्यशक्त्या
निविदितजनसङ्के भीतियुक्ताः प्रयातुम् ।
निजनिजगृहसौधे जागरूकास्तदानीं
सरभसपवदंस्ता योषितोऽन्योन्यमेवम् ॥ २५ ॥

तथाहि,

अथ मुग्धे क पश्यासि अत्र दक्षिणस्यां दिशि समालोकय,
हे सुन्दरि, एतावति वायशब्दकोलाहलेऽपि कथं स्वपिषि,
जागृहि, उत्तिष्ठ इटिति, अथ मञ्जुभाषिणि, तव विनोदा-
लापस्य नायं समयः, हे मन्दगमने गतिविन्यासोऽध्युना माभूत
त्वरितमायाहि, मदनमञ्जरि तवालंकारस्मासेः प्राक् आचार्य-
वर्यः स्वास्थानं गच्छेत् अलमलभलंकारेण आगच्छ शीघ्रं,
अथ कान्तिमति, किमर्थमधुना निद्रान्तं द्विहायनं वालकमु-
न्मीलिनाय हिस्यसि, हे मीनलोचने तूष्णीं क्षणमास्व नाधुना
तव कुटुम्बकलहवार्ताश्रवणाय मेऽवकाशाः, रे निर्लज्जे विशा-

लाक्षि, वधान सम्यक् कञ्चुकं, भो गौरि तव समीपे ममापि
स्थानुमेकं स्थानं सज्जीकुरु, हे कनकाङ्गि मान्त्रय तव सुत
निदाघमेघध्वनिभेन रोदनरवेण भिनत्ति नः सर्वासां कर्ण-
पुटानि, सखि मरस्वति दशजनोवेशनयोग्यं स्थानं त्वमेकाकी
कथं सुणद्धि दीयतामवकाशः, हे चम्पकलते कथं सुक्केशी
भवति भवती मंक्षु कुरु केशपाशवन्धनं, आयि विद्युत्प्रभे कटि-
तटादधः गल्लितमपि वस्त्रं किं न जानामि इत्याद्यनेकव्यवहार-
जातशब्दजालपूर्णितमासीदखिलमष्टि दिव्याण्डलम् ।

एवं तत्पुरवासिलोकनिवहे कौतूहलाजा ग्रुति

श्रीपदेशिकवर्यपादजलहृदमंमेवने सर्वतः ।

आचार्योऽपि तदा समस्तविरुद्धवाचैरनेकैस्तथा

दीपैर्मञ्जुतमैरगाद्विपणिकावीर्धिं भृशं भास्वरः ॥२७॥

केचिद्दुरुच्चमपदे महितं दुकूलं

पीतांवराणि च परे कुतुकात्समर्थ्ये ।

कर्षूरकलृपविमलप्रभदिव्यदीपै-

राराध्य तं समभजन्युरुराटप्रसादम् ॥ २८॥

क्रमेण सकलैर्जनैः परिवृतो जगदेशिको

विलङ्घ्य विपाणिं ततः पथि च तत्र तत्रादरात् ।

जनैः स परिपूजितो महिति जम्बुनाथस्थले

स्थितं मठमगान्मुदा जितसुरेशसद्ग्रियम् ॥ २९॥

सद्योऽवस्था गुरुराद् शिविकात एष

प्रांगव कल्पमतुलभमासनं तत् ।

यावद्व्यभूषयत तावदशेषलोका

आनन्दपूर्णहृदयाः प्रणतिं ह्यकार्षुः ॥ ३० ॥

आनन्दोत्थितमादताञ्जलिपुटं शिष्यव्रजं सादरं

तत्त्वादकरुणारसाद्रितलसत्पूतात्महृष्ट्या प्रभुः ।

वीक्ष्य श्रीगुरुशेखरः समकरोत् धन्यं प्रदानात्तदा

श्रीपच्चन्द्रविभूषणस्य सुकृतप्राप्यप्रसादस्य हि ॥ ३१ ॥

आचार्यवर्यशशिशेखरयोः प्रसाद-

माप्याखिलाः प्रभुदिता अभजन्नस्वगेहम् ।

श्रीपञ्जगदुरुवरोऽप्यथ चात्मकृत्यं

इयानादि कर्तुपगमद्रिजनं प्रदेशम् ॥ ३२ ॥

इत्थं कृपाभरजुषा गणपत्यभिरुय-

श्रीपहुरोर्मृदवभूकरुणासिद्धेतोः ।

पञ्चापगेशकविना रचितेऽत्र चम्पू

ग्रन्थे समाप्तिपगमत्कल पञ्चमोऽयम् ॥ ३३ ॥



षष्ठस्तबकः ॥

क्षेत्रे वसन्तोऽत्र च जम्बुनाथ-

पूजारता: आर्यजना: समस्ताः ।

अवाप्य गुर्वनितकमादरेण

प्रणम्य लब्धवास्तदनुग्रहं परम् ॥ १ ॥

ततः सकुतुकाः समे प्रथितजम्बुनाथालयं

प्रपद्य विधिवत्क्रियां परिसमाप्य पूर्वी ततः ।

परां च महतीं क्रियां कलयितुं यथावत्क्षमात्

यथुर्यजनवाटिकां निखिलवस्तुपूर्णा शुभाम् ॥ २ ॥

अपेक्षितं यदा यव्यत्तेन तेन प्रपूर्तिम् ।

यागशालामवाप्येतं चारभन्त यथाविधि ॥ ३ ॥

आमकगमासादागभ्य सर्वत्र पत्रिकया प्रकटिततया क्रग्यजुः
सामाख्येषु निगमेषु तत्तद्वान्तरशास्त्रामु च ये ये प्रवीणा
ओचेन्ननगग्रान्तात् आचरामसेवोः आपश्चिमोदधेः आचक-
लिकातानगर्याः राजमानप्रामनगराण्यालङ्कुर्वन्ति, ते सर्वेऽपि
ओत्राहृन्तीचणाः सानन्दं श्रीगुरुवरचरणसेवनास्थया समाग-
मन् ।

प्रत्येकं निपुणः परीक्षणविधौ कलृपैर्महापण्डितैः-

र्पयदापरिपालनाय निगमे प्रष्ट यनाहु कुत्रचित् ।

सम्यक्तेचिदवादिषुः पदुधियस्तस्मिन्द्यनान्तं तथा

केचित्तत्र पदान्तमूच्चुरपरे चाहुः क्रमान्तं तथा ॥ ४ ॥

एवं परीक्ष्य मिलिता निगमेषु योग्याः

साहस्रसंख्यकबुधा जपकर्म कर्तुम् ।

देवा विभज्य निहिताः शशिशेखरस्य

तद्योषितश्च माहते किल सन्निधौ ते ॥ ५ ॥

तर्के व्याकरणे च जैमिनिकुते तन्त्रे च वैद्यासिके

वेदाङ्गेषु परेषु च स्फुटतरप्रज्ञाविशेषोज्वलाः ।

काव्यालङ्करणेषु चारु सदुपन्यासेषु दक्षाः परं

चिद्रामः समभूषयन्हि बहवः क्षेत्रं तदत्यङ्गतम् ॥ ६ ॥

यत्र यत्र स्थिता देशिकेन्द्रे भृशं

भक्तियुक्ता जनाः शिष्यभूताः स्वयम् ।

आगतैः सादरं चाखिलाण्डेश्वरी

क्षेत्रवर्यन्तदातैरभूतसंकुलम् ॥ ७ ॥

पूर्वमेव श्रीजगद्गुरुमार्बभौममहितानुप्रहपात्रीभूतः श्रीपरदेव-

तानाटङ्कपरिष्करणाय स्वीयप्रार्थनानुरूपं देशिकेन्द्राद्गृहीतानु-

मतिः सदाशिवठाकरभितः महीसुधाशनतिलकः श्वेतनील-

द्विरितारुणा दिनि दर्देषान वर्धन व्रवरनि करविरचितेन सन्तताच चल
 चर्तुलविलसद्विशुक्ततिते जछटापरिहसनवद्वदीक्षण भवदीय इत्य-
 विजानता मूढमतिना मत्युतेन वर्षेण मुनिकुमारे कृनचेष्टाया
 अनुखं प फलमलंभि इतः परं जागरूकेण भवितव्यमिति सम्यक्
 मयापि शिक्षितः हे देवि करुणानिधे तव भर्तुनिकटे सुममये
 निवेद्य विहाय कोपं तच्चरणपरिचर्यापरान्यतमत्वेनायमपि स्वी-
 करणीय इति रहस्यि श्रीपरदेवताकर्णयुग्मे कथयितुमागतेनेव
 दिनोदयराजमानराजीवजीवातुविम्बेन श्रीचक्ररूपताटङ्गकवच-
 द्वयेन साकं सपरिवारः ममागत्य श्रीगुरुचरणसन्निधौ प्रणाम-
 पुरस्सरं तत्ताटङ्गभूषणं समार्पिपन् ।

प्रभातभानुभानुनायुतां निशेष्वरतिष्ठं

परीहसान्निजप्रभाभरेण भूषणं वरम् ।

महेश्वरीपदोत्थभक्तिपस्य वोधयदृढां

विलोक्य लोकदेशिकोऽभजनमुदं परां विभुः ॥

सद्यो यथा चिधिपरिष्करणीयशेष-

कृत्यं प्रभिद्विदुषाशु च कारयित्वा ।

श्रीचन्द्रमौलिसविधे शुभदे मुहूर्ते

कृत्वाचर्यद्वरुवरः किल भूषणं तत् ॥ ९ ॥

शिवेन च यथा पुरा प्रथितकीर्तिनाङ्गीकृतं

तथा सकलवस्तुभिर्नवनवागतैः पूरितम् ।

अवाप्य सदनोत्तमं स कुतुकं प्रदत्तं तदा
समागतजनालये सुरुचिरं महाऽजनम् ॥ १० ॥

आदराद्भूकृलोकान्तिकं सागत-
श्लाघ्यभक्ष्यादिकं खादखादेति च ।

यावदिष्टं ददौ कृतो मामये-
त्याहुरास्थाभृतोऽप्याशु पूर्णोदराः ॥ ११ ॥

सर्वीश्वर वर्णानपि तत्र काले
मृष्टान्नदानेन विभूः शिवोऽसौ ।

यथेष्टुमाराध्य भृशं हृतोषय-
नवर्णयेकं न कदांप मेने ॥ १२ ॥

दिनपनुमनियमजपरभूसुरनिकरस्य पण्डितानां च ।
पावनभोजनदानं कार्यं मठ इति गुरुतमाङ्गातः ॥ १३ ॥

तत्तद्वागुरुसार्वभौमचिलसच्चामन्पठेऽप्यादरा-
दाप्रातदिवसावसानमपयं चारात्रिघण्टककम् ।
ये ये यद्यदपेक्ष्य भोजनकृते शास्त्राविरोधं जना
आगच्छन्ति समाप्तवन् हि निखिलास्तत्समस्तं कुतम् ॥

अपि च,

सङ्काशेषु निरादरानियमिनो ये वैदिकाः पण्डिताः
प्रत्येकं नियमस्य योग्यमपलं तेषां च दत्त्वा गृहम् ।

तत्तद्वासिबुधौघयोग्यपरिवलं सर्वाधिकार्थाद्रा-
त्पादाद्गृत्यमुखेन नित्यपि तत्प्रश्नं विनैव ख्ययम् ॥

किं च,

ये लौकिका भावितयुता नितान्तं

समागता श्रीगुरुपादसेवया ।

तेषां सुखायोचितमत्र यत्-

तसज्जीकृतं सर्वपि क्षणेन ॥ १६ ॥

एवं तत्तज्जनापेत्तिनानि निवासयोग्यानि मनोहरणि स्था-
नानि अन्यान्यपि यावन्ति सौकर्याणि कर्तव्यानि तानि सर्वा-
ण्यपि सम्यक् विरचनानि, आलयविराजमानवैभवान् भोजन-
शालां पण्डितगोष्ठ्यादीनि च विलोक्य एतदुत्सवदर्शनाम्ययाग-
तानां प्राभीणजनानामेवं सहायः समुद्भूत ।

विश्वनाथाभिनः कथित्— सर्वे सुन्दरक, श्रीपदग्निलाल्हे-
श्वरीसत्रिघो यजुर्वेदमन्त्रपारायणपराणां वसुधामीविणिगणानां
सन्दर्शनेन महानानन्दो जायते मम । तथाह,

इस्वाद्यैर्विमलस्वरैः सह गुणेर्युक्तेरुदात्तादिभि-
र्व्यासैः स्पष्टविराजमानमहितस्थानोऽद्वैस्तावृशः ।
वर्णरागममन्त्रमादरभरेणोच्चारयन्तः स्थिता
शब्दब्रह्मया इव प्रकल्पन्त्येते न केषां मुदम् ॥

प्राचीभागं विमलचरिताः सामगा भूषयन्तः
साम्नां सप्तस्वरकुतविभागोज्जवलैश्चारुगानैः ।
प्राप्तानां ते हृदयमस्तिलाण्डेश्वरीदर्शनाय
द्रागानन्दाभिधजलनिधौ पञ्जयन्ते नितान्तम् ॥

महेशगृहिणीलसन्माहिमवर्णने तत्परैः
क्रमेण बहुभिर्बुधैरिह च पञ्चमानैमुदा ।
पुराणनिच्यौरदं स्थलवरं जनेरावृतं
विभाति मुनिवेष्ठितं वनमिवाधुना नैमिशम् ॥

अपर आह—

दृश्यं सर्वमनित्यमेतादिति च स्पष्टं सदृष्टान्तकं
संबोध्यान्यपतानि साधुवचनैर्विद्रावयन्तो भृशम् ।
अद्वैतं परमेकमौपनिषदा ग्रन्था वदन्तोऽप्तम्
पञ्चन्ते विवुधोत्तमैः कतिपयैर्देवीप्रसादामये ॥ २० ॥

अपि च,

दिनमनुनियमाद्याः सात्त्विकाहारयुक्ता
बहव इह महान्तः पञ्चदश्यादिपन्नान् ।
परमशिववधूटीप्रीतिहेतून्पवित्रान्
सहजर्वपुलभक्त्या निश्चलाङ्गा जपन्ति ॥ २१ ॥

कि च,

आजानसिद्धगिरिजापदभक्तिभाज-

स्तालादिवाद्यधरभागवताः समस्ताः ।

रम्यैर्निर्जैर्भगवतीगुणबोधदक्षे-

राकर्षयन्ति निखिलानपि तत्र गीतैः ॥ २२ ॥

इति श्रीजन्म्बुनाथालयविगाजमानां सकलविबुधपङ्क्ति सभ-
क्तिश्च द्वं संसेव्य श्रीमद्भिकादर्शनार्थमन्तर्गमनसमये अग्रे आ-
यान्तमात्रेयनामानं सुहृदं पश्यन् सखे आत्रेय कस्मादागच्छापि
इत्यपृच्छन् ।

आत्रेयः—अधिचन्द्रमौलीश्वरसदनं श्रीजगद्गुरुमहास्वामि-
सञ्जिधौ पण्डितमण्डलीभिरारब्धं अधःकृतामृतरसं शास्त्रवा-
क्यार्थं श्रुत्वानन्दतुन्दिलितमनाः तस्मादेवायामि ।

अन्यः—कुत्र कुत्र शास्त्रे वाक्यार्थो वर्णितः ?

आत्रेयः—

तत्कें व्याकरणे च जैमिनिकृते तन्त्रे च वैयासिके

विद्यार्थिपवरैः प्रसिद्धविबुधैः श्रीदिग्भिकेन्द्राऽन्तिके ।
तत्तत्प्रभ्रसमर्पितोत्तरयुतो गीर्वाणवाण्या मुदा

वाक्यार्थोऽखिललोकभूषितसदस्यत्यन्तुतोऽवर्णि हि ॥

अन्यः—संस्कृतभाषया विबुधनिवहाधिकानन्दज्ञनके शा-
स्त्रीयवाक्यार्थे सम्यक्चलत्यपि सामान्यजनानां अयमुच्चैर्यव-

हरति अयं वेगेन वदतीति परं ज्ञातुं शक्यते न तु शास्त्रीय-
विषयगोरवम् ।

आत्रेयः—भवदुक्तप्रकारेण स्थूलदृष्ट्यैव किञ्चित्किञ्चित्
ज्ञातुं शक्यते न तु विशेषतः अथापि श्रीजगद्गुरुमहास्वामिना-
माज्ञाया सर्वजनोपकाराय प्रतिदिनं सायं सप्तमघण्टाया उपरि
आनवमध्यं तत्र समागतविद्वद्धृन्देषु ये प्रधानभूताः तेष्वेकैको
द्राविडभाषया शास्त्रीयसरससदुपन्थ्यासं करोति तच्छ्रूवणेन
सकला आनन्दाम्बुद्धिं निमग्ना भवन्तीति न्यवेदयत् ।

अन्यः—अहो अवाज्ञानसगोचरस्ताटङ्कप्रतिष्ठामहोत्सवम-
हिमा ।

तथा हि,

साज्ञां गानैर्यजुरुरुजपैः पूतत्रुदेवेदमन्त्रै-

रन्यैर्षन्त्रैरपि च पठनैः सत्पुराणव्रजानाम् ।

नानाशास्त्रप्रथितविषयैर्गीतवाद्यैर्विभान्ती

कस्यानन्दं जनयति न सा सञ्चिधिलोकमातुः ॥

सखे अन्तर्गत्वा श्रीमद्खिलाण्डेश्वरीदर्शनं विद्याय श्रीमठं-
प्रतिगच्छावः इति उभावपि श्रीपरदेवतादश्शनवन्दनादिकं यथा-
विधि कृत्वा तस्माच्छ्रीजगद्गुरुमठमवापतुः ।

आत्रेयः—सखे कौण्डिन्य वैदिकब्राह्मणानां नियमेनात्र
भोजनशालानिर्मितंति श्रूयते कुब सा ?

कौण्डिन्यः— अत्र मण्डपे जिष्कुटे च ।

आबेयः— इदानीं भोजनसमय एव भवेत् तत्र गत्वा सम्यक् पश्याव इति द्वावपि अन्तर्यामिष्टां ।

कौण्डिन्यः— परितो विलोक्य सर्वे अत्यद्धुताः संपादिता भोजनसामर्थ्यः । तथाहि,

कान्त्या निजेन ध्वलेन च मार्दवेन

द्रोणोजलत्कुसुमसद्गच्छमार्दवे च ।

सन्तर्जयद्विमलजीरकशालराज

दन्वं समस्तादिशभ्यमलीकरोति ॥ २६ ॥

बालावनीधरोद्भवसुमधुरकदलोफलानि सर्वेभ्यः ।

प्रीत्या ददाति तावद्यावन्मामेति नोदभूच्छब्दः ॥

गोधूमाज्यसुशर्करादि कलितं नानाप्रभेदोद्भवलं

भक्ष्यं स्वादुतमं स्वदुर्लभतरं वीक्ष्यास्थ्या तादशा ।

स्वीयेमत्रवरे बहूनि कुतुकात्मंगृह्ण भक्ष्याणि ता-

न्यत्तुं मोक्तुमपि प्रहीणधृतकः कश्चिद्दृशं स्थिते ॥

तिलान्नमुद्गोदनशर्कराद्वा

श्रीनारिकेलान्नमुखोदनानि ।

स्वादूनि सर्वाण्यपि नानि भोक्तुं

नास्तेऽवकाशोऽन्तरिति ब्रुवन्ति ॥ २८ ॥

नित्यं नाकं गणा अदन्ति कुतुकात्पीयूषरुच्युज्वलं
मां भूनाकि गणा अपीह समये तुष्यन्तु भुक्त्वा भृशम् ।
इत्येवामृतरुक्मर्पणे इनि व्याजेन नैजात्मना
प्रत्येकं वसुधासुरानक्लयचृसान् समस्तानपि ॥ २९ ॥

केचिच्छाष्यं परमिति परं चोदनं भक्ष्यमन्ये
प्रेस्णा दानं सततमितरं केचिदाज्यं सुगन्धिः ।
इत्थं स्वस्वाप्रियतरपदार्थं भृशं श्लाघयन्तः
भुक्त्वैकान्ते कुतुकभरिताः सर्वलोका अभूवन् ॥ ३० ॥

प्रतिदिनमपि मार्की भूसुराणां सहस्र-
त्रयमनितरवाऽन्यं भक्ष्य भोज्यादिपूर्णम् ।
सुरुचिरमिह भुक्त्वा भोजनं सेवते तं
गुरुवरप्रिलाण्डस्येश्वरीं तत्पतिं च ॥ ३१ ॥

अपरेत्युः श्रीपरदेवताताटङ्गप्रतिष्ठामहोत्सवदर्शनायेव झटिति
समागते सुमुहूर्ते आवारात् पतदुत्सवावलोकनाभिलाषया स्वस्व-
कुदुम्बकृत्यमवश्यकर्तव्यमव्यावरणश्य महता कोलाहलेनाभिषेक-
लमयं प्रतिपालयद्द्विः नानादेशसमागतजननिवहः कवचीकृतेषु
आलयस्योपरभागेषु गोपुरेषु प्राकारेषु तदावरणभित्तिषु अन्त-
स्थितमण्डपनिचयेषु च महाभिषेकशोतकनाळकगम्भीरशब्दैः
व्यामेषु सर्वदिगन्तेषु राजकीयजनरक्षकाधिकारिवर्गेरलङ्घतेषु

तत्र तत्र मार्गेषु, वाद्यमानेष्वनेकविधमङ्गलवाद्यकदम्बेषु, गीयमानेषु भागवतगोष्ठीभिः ताळमद्वादिवाच्यैः साकं पवित्रतरमनोहरादिदम्पतिपुण्यचरितेषु, सङ्गमध्यगमनाशक्तेः वृद्धरोगिवालकादिजनैश्च भूषितेषु तत्तद्वहसौधेषु, सानन्दं निगमपारायणपरेषु धरणीगीर्वाणिगणेषु, कुबचित् अव्याजविधृतपारमेश्वरभक्तिभरेभस्मालंकृतशरीरैः शैवसंघैः सतालवाच्यं गीयमानेषु द्राविडप्रबधेषु, तत्र तत्र धूपितागरुगुल्वादिगन्धद्रव्यवृमधूमाणि नीलनीरदकवचितानीव विलसितानि गगनतलान्यालोक्य नर्तनपरेषु मध्यरक्तुलेषु, आजगद्वरुमठात् आचाखिलाण्डेश्वर्यलियान् मध्ये किंचित् मार्ग विहाय पार्श्वद्वयेऽपि क्रमेण राजमानेषु करितुरगपदातिछत्रचामरतोरणादिविरुद्विवहेषु, प्रागुद्घासुमुहूर्ते कुम्भाभिषेकोत्सवकरणाय पूर्वमेव यथाविधि सर्वमपि कुलं निर्वल्यं श्रीमहास्वाम्यागमनं प्रतिपालयत्सु तदालयपूजानियुक्तेषु पण्डितेषु, श्रीलोकगुरुवरोऽपि निजास्थानात् श्रीपरदेवतासाम्रिधिगमनाय वहिनिरगानात् आयाति आगमित्यतीति तत्र स्थितजनसमूहैः विगच्चैः कोलाहलरवं मुख्यरितेषु निखिलदिक्षुषेषु, श्रीजगद्वरुमहास्वामिनः तद्विनाममकालोचितं सकलमपि निजं नियमं विधिवत् विधाय श्रीत्रिपुरसुन्दर्या साकमाराधिताखिलाण्डनायिकातेज इव मूर्तिमत कान्तिमयमिव सर्वतः कुर्वाणं अत्यद्वृतमहृष्टपूर्वमासेचनकमक्षणां तत्तादृशं श्रीचक्रताट्कयुगलं सादरं स्वहस्ताभ्यां परिगृह्ण श्रीमठीयसर्वांधेकारिप्रभुवरप्रमुखेः पुरो गत्वा सन्दर्शितमरणयः पार्श्वद्वयविधृतमहाश्वं-

तच्छ्रवाः पुरोभागे संवीक्ष्यमानधवलचामराः श्रीमठाच्चिर्गंत्य
अनेकसहस्रजनकदस्त्रनिविडिततया निश्वसितुमप्यत्रकाशशु-
न्येन पथा मन्दं मन्दं महताप्रमेण गत्वा श्रीमद्विलाष्टेश्वरी-
सच्चिदिष्मभजन ।

मयः पूर्वमेव उहिष्टशुभमुहूर्तेन सह सञ्चाद्वाः दीक्षाभृत् प-
ण्डितः श्रीगुरुचरणकरारविन्दात् सभक्तिश्रद्धं तत्ताटङ्गयुगलं
स्वीकृत्य तेभ्योवाप्नानुज्ञाः शोभने तत्र मुहूर्ते मन्त्रपूतैः पुण्यतीर्थैः
सकलमुवनक्षेमंकरं समस्तजनसन्तोषपारावारशारदराकाहिम-
करं तत्ताटशमहिमभास्वरं श्रीजम्बुनाथाखिलाष्टेश्वर्योः महाकु-
म्भाभिषेकमङ्गलमहोत्सवं विधिवद्यतानिषुः ।

तत्ताटगुरुसार्वभौमरचितामाज्ञां पुरस्कृत्य तां
शास्त्रोक्तेन कृतं पथा च जगतां क्षेमंकरं पावनम् ।
द्रष्टृणां सफलां जनि प्रकलयच्छ्रीजम्बुनाथस्य त-
त्पत्न्या वीक्ष्य मुदं परां समवहन्कुम्भाभिषेकोत्सवम् ॥

श्रीमज्जगद्गुरुवरः परदेवतायाः
श्लाघ्यं समस्तविवुद्धैरचितं पवित्रम् ।
वीक्ष्याभिषेकमघनाशकमात् मोदः
स्तोतुं तदा भगवतीमुपचक्रमे नाम् ॥ ३६ ॥

तथा हि,

अस्तिलाण्डनायिकं ते निर्गम्यस्तुत्ये पदाम्बुजे भक्त्या ।
पञ्चभिरिह मञ्जरीभिरहमर्चार्पं त्वदीयकरुणाप्त्यै ॥

मातर्पान्यगुणालये त्रिजगता पोतस्तवायं शिवे
भीतो जन्मजघारतापभरतो नीतंश कष्टां दशाम् ।
पूतत्वत्करुणामृतामलसरित्पातं समाकाङ्क्षने
सा तं जम्बुपतेः पिये त्वपधुना भक्तस्य शीघ्रं कुरु ॥

कामाक्षीणवलप्रदात्मनयना सोमार्धचूडायणे

वामांकैकविभूषणा स्वजनता कामाद्यरिध्वंसिनी ।
सीमातीतगुणाश्रया श्रुतिशिरांवाञ्छान्यकीर्त्युज्ज्वला
सा मां जम्बुपतेर्वधूर्भगवती वापापणी रक्षतु ॥३६॥

अकृत्रिमवचांस्यपि प्रथितवैभवानीश्वरि

त्वदीयगुणवर्णने भजति भूकभावं स्वयम् ।

अलं कथमिमे जना जननि मादशास्त्वत्स्तुतौ

निसर्गकृपयात्र मां झटिति जम्बुनाथपिये ॥ ३७ ॥

हार्दध्वान्तनभोमणि स्वजनताभीष्टासिचिन्तामणि

देवत्रातशिरोमणि हिममहीभृदंशमुक्तामणिम् ।

पापञ्चंसचणं मणि मुनिमनः पेटीविराजन्मणि

जम्बुनाथवधूमणि हृदि दधे त्रैलोक्यभूषामणिम् ॥३८॥

देवेषु सत्स्वपि बहुष्वाखिलानिवहाय
 त्वां सर्वलोकजननीं करुणार्ददिष्टम् ।
 प्राप्तं जनं यदि जहास्यगतिं त्वदीयं
 कं प्राप्तुयामि शरणं भवतीह को वा ॥ ३९ ॥

मञ्जर्याश्रयतो विभान्ति भुवने लोका इतीदं विना
 त्वत्सङ्गेन च मञ्जरी मम लसेत्सेयं सदेत्यम्बताम् ।
 अम्लानां नवमञ्जुवर्णकलितां श्रीजम्बुनाथापिये
 कण्ठं सादरमर्पयामि कुरु मां धन्यं गृहीत्वा मुदा ॥ ४० ॥

इति स्तुत्वा गृहीताखिलाण्डश्वरीप्रसादः श्रीचन्द्रमौलीश्वर-
 पूजनाय तत्स्थानमभजन् । अन्येषि लोकनिवहाः सानन्दे कु-
 स्माभिषेकोत्सवैभवमालोक्य श्रीपरदेवतादर्शनादिकं महता-
 श्रमेण विधाय श्रीचन्द्रमौलीश्वरप्रसादप्रहणार्थं श्रीमठमाटी-
 कन्त ।

पाद्यनिदनं स्वनियमं विधिवद्विधाय
 श्रीचन्द्रमौलिपद्मपङ्कजपूजनं च ।
 कृत्वा यथावदखिलानपि तत्प्रसाद-
 दानादतोषयदसौ गुरुसार्वभौमः ॥ ४१ ॥

तस्मिन्सायाहि सर्वे गुरुवरनिकटं प्राप्य नत्वा पदार्घं
 इस्ताकं श्रीमद्विरद्यप्रथितकरुणया सारधर्मोपदेशः ।

कार्यश्वार्थैरितीत्थं सविनयरचितप्रार्थनासक्तचित्तः
 माचार्येन्द्रः पियेणारभत सरससद्धर्मसंबोधनाय ॥ ४२ ॥
 द्राक्षेश्वराक्षिकामृतरुचिशिक्षाविधिसुदक्षमसदक्षम् ।
 श्रुत्वा तदुपन्यासं सर्वे विन्दन्नमन्दमानन्दम् ॥ ४३ ॥
 अन्येद्युरत्र बहुदूरात्सपायातविविद्वत्सु वेदनिषुणान्
 संमान्यमञ्जुतरपीताम्बरस्वर्णरूप्यादिमैः सकुतुकम् ।
 श्रीचन्द्रमौलिवरपूजाप्रसादेन दत्त्वा विशुद्धचरितः
 सर्वान्बुधान्मोदयुक्तान्जगद्वन्द्यपादो गुरुः प्रहितवान् ॥
 शास्त्रज्ञानां बुधानामपि प्रहित सदस्यावृते लोकबृन्द-
 स्तत्तज्ञानार्हपीताम्बरकनकलमत्कम्बलक्षौममुख्यैः ।
 द्रव्यैर्युक्तैः प्रसादैरमृतरुचिकलाचारुहस्य शंभोः
 स्वीयेनानुग्रहेण प्रथितगुरुवरः प्रैषितत्त्वाषयित्वा ॥ ४५ ॥
 अन्यान्मान्यगुणान्प्रभूज्ञिगमिषुन्नामं पुरं च स्वकं
 पादाम्भोजकृतानतीननुमतिं चाकाङ्गमाणान्मुदा ।
 वाचावीर्वचनैश्च मूर्धचलनैः मत्पीतिसंबोधकैः
 सन्यानैः सदनुग्रहैश्च सकलान् स प्रेषयामास हि ॥
 कुम्भाभिषेकोत्सवकालतः परं
 संभावनावारचतुष्यावधि ।

कृताक्रमेणागतपण्डितानां
श्रीदेशिकेन्द्रेण कृपालुना मुदा ॥ ४७ ॥

तत्त्वाद्वरपरदेवताकरुणया संपूर्णया पूज्यया
निर्विघ्नं च विधाय सर्वमहितं ताटङ्गभूषोत्सवम् ।
तादधर्येन समागतानपि समानसंमान्य लोकान्तदा
संप्रेष्यादरतो जगद्गुरुवरः सन्तोषमापातुलम् । ४८ ॥

इत्थं शङ्करदेशिकेन्द्रचरणाम्भोजातसंजातया
भज्यात्यलिपक्या जडोऽथ विबुधैः कार्येऽत्र कृष्णो बलात् ।
प्राप्तुं तामस्तिलाण्डमातृकरुणां संसारविच्छेदिनी-
मेतं ग्रन्थमलेखिषं न कवितापाण्डित्यगर्वादहम् ॥ ४९ ॥

यथाम्बुना संमिलितं विभज्य
क्षीरं परं चूषति राजहसः ।
तथाऽत्र वृक्षन्तु विहाय दोषान्
गुणान् परं पण्डितराजहंसाः ॥ ५० ॥

श्रीमदेशिकराजपादजलरुद्रमंसेवनावास्त-
त्कटाक्षाङ्कुरलेशजातधिषणा भाजा मया वर्णिते ।
ग्रन्थेऽस्मिन् यदि चात्पकोऽपि सुगुणः स श्रीगुरुणामिति
क्षन्तव्या इतरे च दोषनिवहा पत्का इति पार्थये ॥

श्रीताट्कप्रतिष्ठामहोत्सवचम्पूः ।

इत्थं कृपाभरजुषा गणपत्यभिरुद्य-
श्रीमद्बुरोमृडवधूकरुणामिहेतोः ।
पञ्चापगेशकविना रचितऽत्र चम्पू-
ग्रन्थं समाप्तिमगमत्स्तवकश्च षष्ठः ॥ ५२ ॥

श्रीमद्विलाङ्गेश्वरीताट्कप्रतिष्ठामहोत्सवचम्पूः संपूर्णा ।

